


സത്യജ്വാല



കന്യാസ്ത്രീക്ക് പറയാനുള്ളത്...

കേരളമനുസാക്ഷി സംസാരിക്കുന്നു

17 DEC 2019
4PM TO 8PM
ERNAKULAM TOWN HALL

JUSTICE FOR SR.LUCY PRESENTS



ചർച്ച് ആക്ടും ആദിമസഭയും 'ജസ്റ്റീസ് ഫോർ സിസ്റ്റർ ലൂസി'യും
'നോക്കുകുലി സഭാനേതാക്ക'ളുടെ കർഷകസ്നേഹം!
ഏകദൈവ വിശ്വാസവും ത്രിത്വത്തിലെ വൈരുദ്ധ്യങ്ങളും

സത്യജ്വാല മാസിക

അക്കൗണ്ടുവഴി പണം ട്രാൻസ്ഫർ ചെയ്യുന്നവർ സർക്കുലേഷൻ മാനേജറുടെ വിലാസത്തിൽ കത്തയച്ചോ ഫോണിൽ ബന്ധപ്പെട്ടോ വിലസവും മറ്റു വിവരങ്ങളും നൽകേണ്ടതുണ്ട് എന്നറിയിക്കുന്നു.

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാവേദി

ജനുവരി 2020 പൂസ്തകം 7 ലക്കം 11

രചനകൾ അയയ്ക്കാൻ:
ജോർജ്ജ് മുല്ലച്ചാലിൽ
എഡിറ്റർ
വള്ളിച്ചിറ പി. ഒ., കോട്ടയം - 686574
ഫോൺ: 9497088904
e-mail: geomoole@gmail.com

വരിസംഖ്യ അയയ്ക്കേണ്ട വിലാസം:
സർക്കുലേഷൻ മാനേജർ, 'സത്യജ്വാല'
c/o പ്രിന്റ് ഹൗസ്, കൊട്ടാരമറ്റം
പാലാ പി. ഒ., കോട്ടയം - 686 575
ഫോൺ: 8848827644
e-mail: almayasabdam@gmail.com

Bank: Canara Bank, Pala
A/C No: 0829201000633
A/C Name : Kerala Catholic Church
Reformation movement
IFSC Code: CNRB0000829

പുതായിപസമിതി: പ്രൊഫ. സെബാസ്റ്റ്യൻ വട്ടമറ്റം-9495897122, ഡോ. ജോസഫ് വർഗീസ് (ഇപ്പൻ)-9446561252, സണ്ണി പുളിക്കൽ-9447173536, ഡോ. എം.കെ. മാത്യു-9447112718, ജോസഫ് കാലായിൽ-തൊടുപുഴ 9447663433, ചാക്കോ കളരിക്കൽ-USA (001) 5866015195, അലക്സ് കാവുപുറം-USA (001) 5165039387.

ഈ ലക്കത്തിൽ

ചർച്ച് ആക്ടും ആദിമസഭയും 'ജസ്റ്റീസ് ഫോർ സിസ്റ്റർ ലൂസി'യും മുഖക്കുറി..... 03

വലിയ മുക്കുവന്റെ പാളത്തൊപ്പി!
പ്രൊഫ. പി.സി ദേവസ്വ 06

ജോസഫ് പൂലിക്കുന്നേൽ: ഒരു അനുസ്മരണം
ചാക്കോ കളരിക്കൽ 08

'നോക്കുകൂലി സഭാനേതാക്കളുടെ കർഷകസന്ദേശം!
മാത്യു സ്റ്റാനി 09

കോർപ്പറേറ്റ് ഭീകരന്മാർക്കെതിരെ പാലാരുപതി!
സാബു എബ്രഹാം, പാലാ 10

ഇതാ, കർത്താവിന്റെ ദാസി!
ബിന്റോ കെ. ജോസ് 11

സിസ്റ്റർ ലൂസി വടക്കേലുമായി ഒരു അഭിമുഖം!
കർത്താവിന്റെ നാമത്തിൽ
ഷൈജു ആന്റണി 14

സിസ്റ്റർ ലിസി വടക്കേലിന് പോലീസ് വക
ക്രിസ്റ്റഫർ കേക്ക് 15

അസ്സീസ്സി സിസ്റ്റേഴ്സ് ഓഫ് മേരി ഇമ്മാക്കുലേറ്റ്
നീതിപാലിക്കുക
വെൽസി ദേവസ്വ 16

സിവിൽനിയമങ്ങളും മനുഷ്യാവകാശചട്ടങ്ങളും ലംഘിക്കാൻ
കന്യാസ്മിതാമണിയെ അനുവദിക്കരുത് 17

ആനുകാലിക സഭാവാർത്തകൾ
അഡ്വ. ബോറിസ് പോൾ 19

മതം മനുഷ്യാനുഭവങ്ങളോ, മനുഷ്യൻ മതത്തിനുവേണ്ടിയോ? 20

എന്താണ് 'Justice for Sr. Lucy' എന്ന കൂട്ടായ്മ?
എങ്ങനെയാണ് അതിന്റെ പ്രവർത്തനങ്ങൾ? 21

സിസ്റ്റർ ലൂസി കളപ്പുരയുടെ രണ്ടാം അപ്പീൽ! 22

അറിഞ്ഞിരുന്നില്ലെന്നു പറയരുത്
ജോസഫ് മുല്ലച്ചാലിൽ 25

എകദൈവ വിശ്വാസവും ത്രിത്വത്തിലെ വൈരുദ്ധ്യങ്ങളും
പ്രൊഫ. പി.എൽ. ലൂക്കോസ് 26

ക്രിസ്തുവിനെ മറക്കുന്ന 'ക്രിസ്തീയ' മാധ്യമങ്ങൾ
ലൂക്കോസ് ചുള്ളിക്കര 29

'പാപികളായ ഞങ്ങൾ!'
മേരിക്കുട്ടി മണ്ടളം 30

വിശ്വാസപരിശീലനമോ കാപട്യപരിശീലനമോ?
ജയിംസ് ഐസക്ക് കുടമാളൂർ 31

'അവതാരപുരുഷ'നെ യാക്കോബായസഭ ഒതുക്കുമോ?
ഫാ. ഡാർലി എടപ്പത്താട്ടിൽ 32

'എയ്ഡഡ് വിദ്യാലയങ്ങളിൽ മാനേജ്മെന്റിന്
സമ്പൂർണാധികാരമില്ല' - സുപ്രീംകോടതി
കെ. ജോർജ്ജ് ജോസഫ് 33

മൃതദേഹസംസ്കരണം സംബന്ധിച്ച ഓർഡിനൻസ് - മുഖ്യമ
ന്ത്രിക്ക് C I A യുടെ നിവേദനം 34

ഡോ. ആന്റണി കല്ലമ്പള്ളി മറ്റൊരു പ്രൊഫ. റ്റി. ജെ.
ജോസഫാകുമോ?
കെ. ജോർജ്ജ് ജോസഫ് 35

നന്ദ വറ്റാത്ത പുരോഹിതർ ഇപ്പോഴും ഉണ്ടെന്ന് തെളിയിച്ച്
ഫാ. ജോസ് ഡോമിനിക്കിൻ
സന്തോഷ് ജോക്കബ് 37

പത്മവല്ലഭത്തിൽ കഴിയുന്ന പാവം ഫ്രാൻസിസ് പോപ്പി!
ജോയി വെണക്കുളം 38

റിപ്പോർട്ടുകൾ, അറിയിപ്പുകൾ 40-44



| സത്യജ്വാല മാസിക- 2018 ഏപ്രിൽ മുതൽ | | |
|-----------------------------------|----------|-----------|
| വരിസംഖ്യ | ഇൻഡ്യയിൽ | വിദേശത്ത് |
| ഒറ്റപ്രതി | 20 രൂപ | 200 രൂപ |
| ഒരു വർഷം | 200 രൂപ | 2000 രൂപ |
| 5 വർഷം | 800 രൂപ | 8000 രൂപ |

“സാത്താന്റെ കൂട്ടിലന്ത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാനസത്തിനും രക്തത്തിനും എതിരായിട്ടല്ല പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപന്മാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫെ. 6: 11-12).



ചർച്ച് ആക്ടും ആദിമസഭയും "ജസ്റ്റീസ് ഫോർ സിസ്റ്റർ ലൂസി'യും

കേരളത്തിലെ പ്രബുദ്ധരായ ക്രൈസ്തവരെല്ലാം തന്നെ ഇന്ന് 'ചർച്ച് ആക്ട്'നുവേണ്ടി മുറവിളിക്കുകയാണുണ്ടാകുകയാണ്. ഇതിനർത്ഥം ചർച്ച് ആക്ട് പാസ്സായിക്കിട്ടിയാൽ എല്ലാമായി എന്നാണോ? ഒരിക്കലുമല്ല, അത് മനുഷ്യസമൂഹത്തെ ക്രൈസ്തവപാതയിൽ അതായത്, സ്നേഹത്തിന്റെ പാതയിൽ, നയിക്കാനാവശ്യമായ ഒരു പടികയറ്റം മാത്രമാണ്. രാജകീയ ജന്മി വ്യവസ്ഥയ്ക്കു സമാനമായി സഭയിൽ നിലകൊള്ളുന്ന പുരോഹിതാധിപത്യസമ്പ്രദായത്തിന്റെ പിടി വിടുവിച്ച് വിശ്വാസിസമൂഹത്തെ സ്വതന്ത്രമാക്കുകയും ഓരോ വിശ്വാസിയെയും സഭാപൗരനെന്ന പദവിയിലേക്കു യർത്തുകയും ചെയ്യുന്നു. ചർച്ച് ആക്ട്. അങ്ങനെ, അടിമത്തവ്യവസ്ഥയിൽനിന്ന് ജനാധിപത്യവ്യവസ്ഥയിലേക്ക് സഭയെ പരിവർത്തിപ്പിക്കുകയാണ് ചർച്ച് ആക്ട് ചെയ്യുന്നത്. അതു വലിയൊരു മാറ്റംതന്നെ. എന്നാൽ, ജനാധിപത്യത്തിൽനിന്ന് ക്രിസ്തീയതയിലേക്കുള്ള ദുരം വളരെ വലുതാണെന്നുകൂടി നാം അറിയേണ്ടതുണ്ട്. ക്രിസ്തീയത ജനാധിപത്യത്തിനും അപ്പുറത്താണ്, ഉയരെയെന്ന്. അതുകൊണ്ട്, ക്രൈസ്തവപ്രസ്ഥാനങ്ങളുടെയെല്ലാം ആത്യന്തികലക്ഷ്യം ക്രിസ്തീയതയുടെ ആവിഷ്കാരമായിരിക്കേണ്ടതുണ്ട്. ഈ ലക്ഷ്യത്തിൽ കണ്ണുനട്ടുവേണം, താത്കാലികലക്ഷ്യമായ ചർച്ച് ആക്ടിനുവേണ്ടി പ്രവർത്തിക്കാൻ. പ്രവർത്തനത്തിന് ദിശാബോധം നൽകാൻ അത്യാവശ്യമാണ്.

സമൂഹത്തിൽ ക്രിസ്തീയത ആവിഷ്കരിക്കപ്പെടുമ്പോഴുണ്ടാകുന്നതാണ് ദൈവരാജ്യം. “നിങ്ങൾ ആദ്യം അവന്റെ രാജ്യവും അവന്റെ നീതിയും തേടുക” എന്നുപദേശിച്ചുകൊണ്ട് ദൈവരാജ്യസംസ്ഥാപനമായിരിക്കണം മനുഷ്യന്റെ പ്രഥമലക്ഷ്യമെന്ന് യേശു പഠിപ്പിക്കുന്നു. അതുകൊണ്ട് ആ ലക്ഷ്യം കൈവിടാതെയായിരിക്കണം ഏതൊരു ക്രൈസ്തവപ്രവർത്തനവും.

ക്രിസ്തീയതയെന്നാൽ ക്രൈസ്തവമൂല്യങ്ങളുടെ ഉൾക്കൊള്ളലും പ്രകാശനവുമാണ്. ഇങ്ങനെ 'ക്രൈസ്തവമൂല്യങ്ങൾ' എന്നു വേർതിരിച്ചു പറയുമ്പോൾ അവിടെയൊരു വിഭാഗീയതയില്ലേ എന്നു പെട്ടെന്നു തോന്നാം. എന്നാൽ അവ

ഏതൊരു മനുഷ്യന്റെയും ഉള്ളിന്റെയുള്ളിൽ നിഗൂഢനം ചെയ്യപ്പെട്ടിരിക്കുന്ന ആദ്ധ്യാത്മികമൂല്യങ്ങൾ, അഥവാ മാനുഷികമൂല്യങ്ങൾതന്നെയാണ്. യേശുക്രിസ്തുവെന്ന ലോകാചാര്യൻ കണ്ടെത്തി പഠിപ്പിച്ചുതന്നുവെന്നതുകൊണ്ട്, അദ്ദേഹത്തിന്റെ ശിഷ്യന്മാർ അവയെ ക്രൈസ്തവമൂല്യങ്ങൾ എന്നു വിളിക്കുന്നുവെന്നുമാത്രം. മൂല്യങ്ങളുടെ അടിസ്ഥാനത്തിൽ എല്ലാ മതദർശനങ്ങളും ഐക്യത്തിലാണ്. ഒരു വൈരുദ്ധ്യവുമില്ല. 'സർവ്വമതസാരവുമേകം' എന്ന ഗുരുവചനം ഇവിടെ നമുക്കോർക്കാം.

ക്രൈസ്തവമൂല്യങ്ങളുടെ സാമൂഹിക ആവിഷ്കാരം സൃഷ്ടിക്കുന്നത്, യേശുവിന്റെ ഭാഷയിൽ, 'ദൈവരാജ്യ'മാണ്. ആദിമസഭയെന്ന ക്രൈസ്തവകൂട്ടായ്മയിൽ നാം കാണുന്നത് ഈ ദൈവരാജ്യത്തിന്റെ ഒരു പ്രാഗ് രൂപമാണ്. അതിന്റെ മുഖ്യലക്ഷണം 'ഓരോരുത്തരുടെയും ആവശ്യാനുസരണം എല്ലാവരുമായി പങ്കിടുന്ന സമൂഹവ്യവസ്ഥയാണ് (അപ്പോ. പ്രവ.2:44-45). ആദിമസഭയിൽ ഇത്തരമൊരു സമൂഹവ്യവസ്ഥ യഥാർത്ഥത്തിൽ നിലനിന്നിരുന്നുവെന്ന് എഴുതപ്പെട്ടില്ലായിരുന്നെങ്കിൽ, അങ്ങനെയൊരു സമൂഹം അസാധ്യമാണ് എന്ന് ഒരുപക്ഷേ നാം പറഞ്ഞേനെ. കാരണം, മനുഷ്യൻ സഹജമായിത്തന്നെ സ്വകാര്യമാത്രപരനാ(individualistic) റ്റന്നെന്ന് നാം കരുതുന്നു. ഒരുപദേശംകൊണ്ടും അതിനെ മറികടന്നാവില്ലെന്നും നാം വിശ്വസിച്ചുപോയിരിക്കുന്നു. എന്നാൽ, സ്വകാര്യമാത്രപരതപോലെതന്നെ പരാർത്ഥതാഭാവവും മനുഷ്യനിലുണ്ടെന്നും, ഏറ്റവും അടിത്തട്ടിൽ അവൻ സ്നേഹവും പരാർത്ഥതാഭാവവുംതന്നെയാണെന്നും, മനുഷ്യന്റെ ആത്മഭാവമാണെന്നും, അതുണർത്തപ്പെട്ടാൽ സ്നേഹത്തിൽ അടിത്തറയിട്ട ഒരു പുതിയ സമൂഹം ഉണ്ടായിവരുമെന്നും ഉള്ളതാണ് വസ്തുത. സൂക്ഷ്മമായി നിരീക്ഷിച്ചാൽ പരാർത്ഥതാഭാവംതന്നെയാണ് യഥാർത്ഥ ആത്മീയത(spirituality)യെന്നും കാണാൻ കഴിയും; സ്വകാര്യമാത്രപരത ഭൗതികത(materialism)യാണെന്നും. യഥാർത്ഥ ആത്മീയാചാര്യന്മാർ മനുഷ്യന്റെ അടിത്തട്ടിലുള്ള ആത്മീയചേതനയെ ഉണർത്തി അവനിലെ സ്വകാര്യവ്യഗ്രതകളെ മറികട

കുറവിലും പരാർത്ഥനാഭാവത്തെ ഉറപ്പിക്കുന്നതിനായിട്ടാണ് ചെയ്യുന്നത്. അപ്പോൾ പുതിയലോകം, അല്ലെങ്കിൽ 'ദൈവരാജ്യം' സംഭവിക്കുന്നു; ഉദാരമായിട്ടുള്ള മനുഷ്യൻ ലോകം കൂടുംബത്തിലെ ഉത്തരവാദിത്വവും സേവനത്തിൽപരതയുമുള്ള ഒരംഗമായി മാറുന്ന അങ്ങനെയൊരു സംഭവിക്കുന്നു!

ഭൂമിയിൽ മനുഷ്യനു സ്ഥാപിക്കാനാകുന്ന ഈ സ്വർഗ്ഗത്തെക്കുറിച്ച് ഭാവനചെയ്യാൻപോലുമുള്ള സർഗ്ഗാത്മകശേഷിയില്ലാത്ത ഒരു വിഭാഗമാണ് പുരോഹിതർ. തങ്ങൾക്കു സാധിക്കാത്ത ഒരു കാര്യത്തിൽ ആരെങ്കിലും മുന്നേറുന്നത് അവർക്കു സഹിക്കുകയുമില്ല. പുരോഹിതസ്വർഗ്ഗത്തിന്റെ ഈ പരിമിതിയാണ്, "നിങ്ങൾ സ്വർഗ്ഗരാജ്യം മനുഷ്യനുമുന്നിൽ അടച്ചുകയ്യുന്നു. നിങ്ങൾ അവിടെ പ്രവേശിക്കുന്നില്ല. പ്രവേശിക്കാൻ തുനിയുന്നവരെ അതിനനുവദിക്കുന്നില്ല" (മത്താ. 23:13) എന്ന വാക്കുകളിലൂടെ യേശു വ്യക്തമാക്കുന്നത്. സഭയിൽ പുരോഹിതാധിപത്യം നിലനിൽക്കുന്നിടത്തോളം കാലം ദൈവരാജ്യസൃഷ്ടിയെന്ന ക്രൈസ്തവദൗത്യത്തിൽ മുന്നേറാൻ ക്രൈസ്തവർക്കു സാധിക്കുകയല്ല എന്നാണിതിനർത്ഥം. ഈ സാഹചര്യത്തെ മറികടന്ന്, പുരോഹിതസ്വർഗ്ഗാധികാരത്തിൻ കീഴിൽ അടിമകളായി കഴിയുന്ന വിശ്വാസികളെ നൈയാമികമായി മോചിപ്പിച്ച് അവരെ സഭാപുരമരാമാക്കി ഉയർത്താനാണ്, ചർച്ച് ആക്ട് മുദ്രാവാക്യവുമായി നാം മുന്നേറുന്നത്.

ചർച്ച് ആക്ട് പാസ്സാക്കി സഭയെ കുറഞ്ഞപക്ഷം ഒരു നൈയാമിക സംഘടനയെങ്കിലുമാക്കുകയെന്നതാണ് ചർച്ച് ആക്ട് പ്രസ്ഥാനങ്ങളുടെയെല്ലാം ലക്ഷ്യം. അതുകൊണ്ടുതന്നെ, ഈ പ്രസ്ഥാനങ്ങളും സംഘടനാതന്ത്രങ്ങൾ പാലിച്ചുകൊണ്ട് പ്രവർത്തിക്കുന്നു. നിയമാവലി, പൊതുയോഗം, നിർവാഹകസമിതി, ഭാരവാഹികൾ, ജോയിന്റ് ബാങ്ക് അക്കൗണ്ട്, കണക്ക്, ഓഡിറ്റിംഗ്... എന്നിങ്ങനെ കാര്യങ്ങളെല്ലാം സുതാര്യമായി നടപ്പാക്കുന്നു.

എന്നാൽ, യേശു വിഭാവനംചെയ്ത സ്നേഹത്തിലധിഷ്ഠിതമായ സമൂഹത്തിൽ നൈയാമികമായ ഇത്തരം കാര്യങ്ങൾക്കൊന്നും യാതൊരു പ്രസക്തിയില്ല. കാരണം, അത്തരം സമൂഹങ്ങളുടെ മുഖ്യലക്ഷണം, മുമ്പു സൃഷ്ടിച്ചതുപോലെ, 'ഓരോരുത്തരുടെയും ആവശ്യാനുസരണം എല്ലാവരും പങ്കുവയ്ക്കുന്ന' മനോഭാവമാണ്. സത്യസന്ധതയും പരസ്പരവിശ്വാസവും പരസ്പരബഹുമാനവും പരസ്പരകരുതലും കർത്തവ്യബോധവും ശുശ്രൂഷാമനോഭാവവും തുല്യനിമിത്തംകൊണ്ടു സ്വർഗ്ഗസമാനമായ ഒരു സമൂഹത്തിൽ, മത്സരാധിഷ്ഠിതവും കച്ചവടമൂല്യങ്ങൾ ഭരിക്കുന്നതുമായ ഒരു സമൂഹത്തിന് അനുപേക്ഷണീയമായ നൈയാമികവ്യവസ്ഥകളും സുതാര്യതയുമെല്ലാം അപ്രസക്തമായി ഭവിക്കുകയാണ്.

ഇതു വ്യക്തമായി മനസ്സിലാക്കാൻ സമൂഹത്തിന്റെ ഏറ്റവും ചെറിയ രൂപമായ കുടുംബത്തിലെ കാര്യങ്ങൾ എങ്ങനെയാണ് നടക്കുന്നതെന്നു നിരീക്ഷിച്ചാൽ മതി. എല്ലാവരുമുള്ള ഏതൊരു കുടുംബത്തിന്റെയും അടിസ്ഥാനം പരസ്പരസ്നേഹമാണ്. അവിടെ ഒരു കാര്യവും നൈയാമികമായിട്ടല്ല നടക്കുന്നത്. പാരസ്പര്യബോധത്തിന്റെയും കൂട്ടായ്മാഭാവത്തിന്റെയും പ്രചോദനത്തിൽ, ഓരോരുത്തരുടെയും ആവശ്യാനുസരണം എല്ലാവരും അവരവരുടെ കഴിവിനൊത്ത് തങ്ങൾക്കുള്ള സകലതും പങ്കുവയ്ക്കുകയാണവിടെ. അവിടെ, യേശു ഉപദേശിച്ചി

ട്ടുള്ളതുപോലെ, 'വലതു കൈ ചെയ്യുന്നതെന്തെന്ന് ഇടതു കൈ അറിയുന്നില്ല'. അവിടെ എല്ലാ കണക്കുബോധിപ്പിക്കലുകൾക്കുമപ്പുറം, എല്ലാ സുതാര്യതയ്ക്കുമപ്പുറം, കൂട്ടായ്മാബോധത്തിൽ കാര്യങ്ങൾ സുഗമമായി നടക്കുന്നു. ഇതുതന്നെ കുടുംബബോധത്തിലേക്കുയരുന്ന എല്ലാ സമൂഹങ്ങളിലും എല്ലാ സംഘടനകളിലും സംഭവിക്കും. സ്നേഹത്തിന്റെ കൂട്ടായ്മകളിൽ എല്ലാ നൈയാമികതകളും അപ്രസക്തമായി അപ്രത്യക്ഷമാകും. അതൊരു മഹത്തായ സാധ്യതയാണ്.

ചർച്ച് ആക്ട് സംഘടനകളുടെയെല്ലാം, നിലവിലുള്ള എല്ലാ സഭാനവീകരണപ്രസ്ഥാനങ്ങളും ആശയങ്ങളിൽമാത്രം കേന്ദ്രീകരിച്ച് പ്രവർത്തിക്കുന്നവയാണ്. ഒരേ ആശയം പുലർത്തുന്നവർ എന്ന നിലയിൽപ്പോലും പരസ്പരസ്നേഹവും ബഹുമാനവും ആത്മബന്ധവും പുലർത്താൻ മിക്കവർക്കും സാധിക്കുന്നില്ല. അതിനായി ബോധപൂർവ്വമായ ഒരു ശ്രമം ആരുംതന്നെ നടത്തുന്നില്ല എന്നതാണ് വാസ്തവം. അതുകൊണ്ടുതന്നെ, മാതൃസമൂഹവുമായും വിശ്വാസമില്ലായ്മയുമൊക്കെ ഇടകലരുമ്പോഴത്തെ അസ്വാഭാവികതകൾ പലപ്പോഴും ഉടലെടുക്കുകയും നമുക്ക് വേണ്ടത്ര ഐക്യത്തോടെ പ്രവർത്തിക്കാനാവാതെ വരികയും ചെയ്യുന്നു. ഓരോ സംഘടനയ്ക്കുമുള്ളിലെ വ്യക്തികൾതമ്മിലും വ്യത്യസ്തസംഘടനകൾക്കുള്ളിലെ നേതൃത്വങ്ങൾതമ്മിലുമുള്ള ഇത്തരം അസ്വാഭാവികതകളും സ്പർദ്ധകളും ഈ മേഖലയിലുണ്ടാകുമായിരുന്ന സംയോജിതശക്തിയെ ചോർത്തി ദുർബലമാക്കിക്കൊണ്ടിരിക്കുന്നു.

ഈ പശ്ചാത്തലത്തിലാണ്, ഏതാനും മാസംമുമ്പുമാത്രം ഉദയംകൊണ്ട 'ജസ്റ്റീസ് ഫോർ സിസ്റ്റർ ലുസി' എന്ന ഓൺലൈൻ ആഗോളമലയാളികൂട്ടായ്മ നമ്മുടെയെല്ലാം ശ്രദ്ധ ആകർഷിക്കുന്നത്. സഭാകാര്യങ്ങളിൽ പാണിത്യമോ, സഭാനവീകരണരംഗത്ത് എന്തെങ്കിലും പ്രവർത്തനപാരമ്പര്യമോ അവകാശപ്പെടാവുന്നവരല്ല ഈ കൂട്ടായ്മയിലേക്ക് കടന്നുവരുന്നത്. ആളുകൾ കൂട്ടുകൂടി ഒരാളെ തെരുവിലിട്ട് അടിക്കുകയും തൊഴിക്കുകയുംചെയ്യുന്നു; അതിൽ മനംനൊന്ത് ഏതാനും ചിലർ ഓടിച്ചെന്ന് 'അരുത്' എന്ന് നിലവിളിച്ചുപറയുന്നു. നിർത്തുന്നില്ലെന്നു കണ്ടപ്പോൾ ചുറ്റിലും തിരിഞ്ഞുനിന്ന് 'ഓടിവായോ' എന്ന് അലറി വിളിക്കുന്നു. അതു കേൾക്കാൻ ചെവിയുള്ളവരൊന്നൊന്നായി മർദ്ദിക്കപ്പെടുന്ന ആ ഇരയുടെ സംരക്ഷണത്തിനായി അണിചേരുന്നു. ഏതാണ്ട് ഇതേ പ്രകാരത്തിലാണ്, 'ജസ്റ്റീസ് ഫോർ സിസ്റ്റർ ലുസി' എന്ന ഓൺലൈൻ കൂട്ടായ്മ രൂപംകൊണ്ടത്. ജന്മംകൊണ്ടുതന്നെ ബുദ്ധിയുടെയോ ആശയത്തിന്റെയോമാത്രം തലത്തിൽ രൂപംകൊണ്ട ഒരു പ്രസ്ഥാനമല്ലത്. പ്രകടമായ അനിതീകളുടെ നടുവിൽ നീതിക്കായി നിലവിളിക്കുന്നവരുടെ, നീതിക്കുവേണ്ടി തങ്ങൾക്കുള്ളതെന്തും - അറിവും കഴിവും സർഗ്ഗാത്മകശേഷികളും സമയവും പണവും അദ്ധ്വാനമെല്ലാം - കഴിയുന്നത്ര പങ്കുവയ്ക്കാൻ സന്നദ്ധരായി മുന്നോട്ടുവന്നവരുടെ, ഒരു സ്നേഹകൂട്ടായ്മയായിട്ടാണ് ഈ ഗ്രൂപ്പ് കാണപ്പെടുന്നത്. കേരളത്തിനും ഇന്ത്യയ്ക്കും അകത്തു നിന്നും പുറത്തുനിന്നുമുള്ള, മുഖ്യമായും ചെറുപ്പക്കാരുടെ സാന്നിധ്യം വലിയ തോതിലുള്ള ഈ 'ന്യൂജെൻ' കൂട്ടായ്മയുടെ ഒരു പ്രത്യേകത, അതിന്റെ പ്രവർത്തനങ്ങൾ സാമ്പ്രദായിക സംഘടനാതന്ത്രങ്ങൾക്കനുസൃതമായിട്ടല്ല നടത്തുന്നത് എന്നതാണ്. ഈ കൂട്ടായ്മയെ പരിചയപ്പെടുത്തിക്കൊണ്ട് തുടക്കത്തിൽത്തന്നെ നടത്തിയ നയപ്രഖ്യാപനത്തിൽ ഇങ്ങനെ എഴുതിയിരിക്കുന്നു: "...ഇതുവരെ കണ്ടുപരിചയിച്ചിട്ടുള്ളതുപോലുള്ള ഒരു സംഘടനാരൂപമോ നേതൃനിരയോ ഈ കൂട്ടായ്മയ്ക്ക് ഉണ്ടാവില്ല... ഈ കൂട്ടായ്മയ്ക്ക് ഒരു ബാങ്ക്

അക്കൗണ്ടോ ഈ കൂട്ടായ്മയുടെ പേരിൽ പണപ്പിരിവോ ഉണ്ടായിരിക്കുന്നതല്ല... വരുന്ന ചെലവുകൾ സമാനമനസ്സുള്ള ആളുകൾക്ക് സ്വന്തം കഴിവനുസരിച്ച് സ്പോൺസർ ചെയ്യാം. പക്ഷേ, അവരവർ ആ സാധനമോ സേവനമോ സ്വയം അതിന്റെ സോഴ്സുകളിൽനിന്ന് നേരിട്ടു വിലകൊടുത്ത് വാങ്ങി ഈ കൂട്ടായ്മയോട് ഐക്യപ്പെടുന്ന രീതിയിലായിരിക്കും പ്രവർത്തനം..." (നയപ്രഖ്യാപനത്തിന്റെ പൂർണ്ണ രൂപം...-ാം പേജിൽ) സഭാനവീകരണരംഗത്തുമാത്രമല്ല, ഒരു സാമൂഹികപ്രവർത്തനരംഗത്തും ഇന്നുവരെ കാണാത്ത ഒരു പുതിയ സമീപനമാണിത്. ഈ രംഗത്ത് പരിണിതപ്രജ്ഞരായവർക്കുപോലും ഉൾക്കൊള്ളാൻ പ്രയാസം തോന്നിക്കുന്നത്ര ഉദാത്തമായ ഒരു കൂട്ടായ്മാ പ്രവർത്തനസമ്പ്രദായം വിഭാവനംചെയ്തു മുന്നോട്ടുപോകുന്നു ഈ ഗ്രൂപ്പ് എന്നത് പ്രത്യംഗ്യാർക്കു വകനൽകുന്നു.

ഈ പുതിയ ഗ്രൂപ്പിന്റെപ്രവർത്തനരീതി സൂക്ഷ്മമായി നിരീക്ഷിച്ചാൽ, അതിന് ആദിമസഭാസമ്പ്രദായത്തോട് വളരെ അടുപ്പമുണ്ടെന്നു കാണാം. ഈ കൂട്ടായ്മയുടെ ലക്ഷ്യസാക്ഷാത്കാരത്തിന് ആവശ്യമായിവരുന്ന ഓരോ കാര്യവും, ഓരോരുത്തരും സ്വമേധയാ, സന്തോഷത്തോടെ ഏറ്റെടുത്തു ചെയ്യുന്ന രീതിക്ക് വേറൊരു സമ്പ്രദായത്തോടും സാമ്യമുള്ളതായി തോന്നുന്നില്ല. ഒരുപക്ഷേ, പുരാതന ഗ്രാമസംസ്കൃതിയിലോ, ബുദ്ധകാലഘട്ടത്തിലെ സംഘജീവിതസംസ്കൃതിയിലോ സമാനമായ സമ്പ്രദായങ്ങളുണ്ടായിരുന്നിരിക്കാം. ഏതായാലും, ആധുനിക കാലഘട്ടത്തിലെങ്ങും സത്യത്തിനും നീതിക്കുംവേണ്ടി ഇത്തരമൊരു സ്വയംസന്നദ്ധകൂട്ടായ്മാ പ്രസ്ഥാനം ഉണ്ടായിട്ടുണ്ടെന്നു തോന്നുന്നില്ല.

വിപുലമായ ആശയപ്രചാരണസന്നാഹങ്ങളുടെ അകമ്പടിയോടുകൂടിയുള്ളതാണ്, 'ജസ്റ്റീസ് ഫോർ സിസ്റ്റർ ലൂസി' ഗ്രൂപ്പ് നടത്തുന്ന ഓരോ പരിപാടിയുമെന്നതാണ്, ഈ ഗ്രൂപ്പിന്റെ മറ്റൊരു പ്രത്യേകത. ഒരു സെമിനാർ നിശ്ചയിക്കപ്പെട്ടാൽ, അന്നുമുതൽ സെമിനാർവിഷയത്തിന്റെ വിപുലമായ പ്രചാരണം ആരംഭിക്കുകയായി. ഉദാഹരണത്തിന്, ഡിസം. 17 - ന് എറണാകുളം ടൗൺഹാളിൽ ഈ ഗ്രൂപ്പ് നടത്തിയ അതിന്റെ രണ്ടാമത്തെ പരിപാടിക്കുമുന്പായി, 'കന്യാസ്ത്രീക്കു പറയാനുള്ളത്' എന്ന വിഷയം ഏതെല്ലാം രീതികളിൽ, ഏതെല്ലാം വേദികളിൽ എങ്ങനെയെല്ലാമാണ് ചർച്ചാവിഷയമാക്കിയത് എന്നോർക്കുക. 4-5 വാട്ട്സാപ്പ് ഗ്രൂപ്പുകളിലൂടെയും എത്ര അംഗങ്ങളെ വേണമെങ്കിലും ഉൾക്കൊള്ളാൻ കഴിയുന്ന ഒരു ടെലിഗ്രാം ഗ്രൂപ്പിലൂടെയുമായി ആയിരക്കണക്കിനുപേർ, കന്യാസ്ത്രീപ്രശ്നവുമായി ബന്ധപ്പെട്ട വിവിധ വിഷയങ്ങളെടുത്ത് ചർച്ചചെയ്തു; ഒരു പെൺകുഞ്ഞ് ജനിക്കുന്നതു മുതൽ കന്യാസ്ത്രീയാകുന്നതും, വിവിധ രീതികളിൽ അടിച്ചമർത്തപ്പെട്ട്, തിരസ്കരിക്കപ്പെട്ട്, വ്യഭയാലായ്ക്കപ്പെട്ടു കഴിയുന്നതുവരെയുള്ള കഥ 30 എപ്പിസോഡുകളുള്ള ചിത്രകഥയായി അവതരിപ്പിക്കൽ; കന്യാസ്ത്രീ വിഷയത്തിൽ സെമിനാറിലെ പ്രധാനപ്രസംഗകരുടെയുൾപ്പെടെ, പ്രമുഖരായ പലരുടെയും കുറവിലങ്ങാട് കന്യാസ്ത്രീകളുടെയും വീഡിയോ ക്ലിപ്പിംഗ്സ് വാട്ട്സാപ്പ്-ടെലിഗ്രാം ഗ്രൂപ്പുകളിലൂടെയും ഫേസ്ബുക്ക് പേജിലൂടെയും വ്യാപകമായി പ്രചരിപ്പിക്കൽ, വളരെ പ്രൊഫഷണലായി രൂപകല്പന ചെയ്ത പതിനായിരക്കണക്കിന് പോസ്റ്ററുകൾ വിവിധ ടൗണുകളിൽ ഒട്ടിക്കൽ, പ്രധാന പ്രഭാഷകരുടെ ഫോട്ടോകളുൾപ്പെടുത്തി എറണാകുളം നഗരത്തിലുൾപ്പെടെ വിവിധയിടങ്ങളിൽ സിനിമാപ്പരസ്യംപോലുള്ള വലിയ

ഹോർഡിംഗുകൾ വയ്ക്കൽ, സിസ്റ്റർ ലൂസിയുമായുള്ള ഇന്റർവ്യൂ ലൈവായി സംപ്രേഷണം ചെയ്യൽ... എന്നിങ്ങനെ അത്യാധുനികമായ എല്ലാ രീതികളിലും കന്യാസ്ത്രീവിഷയത്തിൽ ലോകം മുഴുവൻ ബോധവൽക്കരണം നടത്തിയിട്ട്, ഒന്നരമാസം നീണ്ട ആ വിദ്യാഭ്യാസപരിപാടിയുടെ സമാപനസമ്മേളനമെന്നപോലെയായിരുന്നു, ടൗൺഹാളിൽ സെമിനാർ നടത്തിയത്. ഹർത്താൽമൂലം ടൗൺ ഹാളിൽ 500-ഓളം പേർ മാത്രമേ എത്തിയിരുന്നുള്ളുവെങ്കിലും പരിപാടിയുടെ ലൈവ് ടെലികാസ്റ്റ് ഉണ്ടായിരുന്നതിനാൽ, തത്സമയത്തും പിന്നീടുമായി ലക്ഷക്കണക്കിനാൾക്കാർ ആ പരിപാടി ഇതിനകം കണ്ടുകഴിഞ്ഞിരിക്കുന്നു! ഇപ്രകാരം, സിസ്റ്റർ ലൂസി വിഷയത്തിലൂടെ കന്യാസ്ത്രീകളുടെയൊക്കെ പ്രശ്നങ്ങൾ സംബന്ധിച്ചുള്ള അവബോധം ഈയൊരു സെമിനാറിനെ മുൻനിർത്തി ലോകവ്യാപകമാക്കാനും ജനത്തിന്റെ പൊതുബോധമാക്കി മാറ്റാനും പുതുതായി രംഗപ്രവേശംചെയ്ത ഈ ഗ്രൂപ്പിലെ ചെറുപ്പക്കാരും മുതിർന്നവരും ചേർന്ന ടീമിന് കഴിഞ്ഞിരിക്കുന്നു. ആദിമസഭാസമൂഹത്തിന്റെ പരാർത്ഥന(ആത്മീയ)ഭാവവും പുതിയകാലത്തിന്റെ വിപുലസാധ്യതകളും ഒന്നിച്ചു ചേർന്നതാണ് ഇത്തരമൊരു വലിയ മുന്നേറ്റത്തിനു കാരണമായിത്തീർന്നത് എന്നു വിലയിരുത്താമെന്നു തോന്നുന്നു.

ഇത്തരമൊരു കൂട്ടായ്മാപ്രസ്ഥാനത്തെ ആധുനികസംഘടനാ മാനദണ്ഡങ്ങൾവെച്ചു മനസ്സിലാക്കുക എളുപ്പമല്ല എന്നതൊരു വസ്തുതയാണ്. പക്ഷേ, അതേ മാനദണ്ഡങ്ങൾവെച്ച് ആദിമസഭയെയും ആർക്കും മനസ്സിലാക്കാനാവില്ലല്ലോ. സ്വന്തം കുടുംബത്തിലും സംഘടനാമാനദണ്ഡമല്ല നാമാരും പാലിക്കുന്നത് എന്ന ഉൾക്കാഴ്ച നമുക്കുണ്ടെങ്കിൽ, നീതിക്കായി പരസ്പരസ്പന്ദനത്തിലും വിശ്വാസത്തിലും സത്യസന്ധതയിലും, എന്തിനും പോരുന്ന പ്രവർത്തനവീര്യത്തിലും ത്യാഗസന്നദ്ധതയിലും ഒന്നിച്ചുകൂടിയിരിക്കുന്ന 'ജസ്റ്റീസ് ഫോർ സിസ്റ്റർ ലൂസി' എന്ന കൂട്ടായ്മാപ്രസ്ഥാനത്തെ മനസ്സിലാക്കാൻ ആർക്കും വലിയ ബുദ്ധിമുട്ടു വരുമെന്നു തോന്നുന്നില്ല.

എന്തായാലും, സഭാനവീകരണരംഗത്ത് ഗുണപരമായ ഒരു മാറ്റത്തിനു കാലമായി എന്ന് ഈ പുതുതലമുറപ്രസ്ഥാനം സൂചിപ്പിക്കുന്നു. നൈയാമികമായ സംഘടനാതത്ത്വങ്ങളുടെ യാന്ത്രികതയ്ക്കപ്പുറം, യേശുവിന്റെ കൂട്ടായ്മാദർശനത്തിലേക്കും സൗഹൃദമനോഭാവത്തിലേക്കും നമ്മുടെ സംഘടനകളെ നമുക്കു പരിവർത്തിപ്പിക്കേണ്ടിയിരിക്കുന്നു; പൗരോഹിത്യ നൃശംസതകൾക്കെതിരെ ഒരു ചെറുവീരലൈകിലും ഉയർത്തുന്ന ഓരോരുത്തരെയും അങ്ങേയറ്റം വിലപ്പെട്ടവരായി പരസ്പരം കരുതി, ആ ഓരോരുത്തർക്കും ഹൃദയത്തിൽ പ്രത്യേകസ്ഥാനം നല്കേണ്ടിയിരിക്കുന്നു; ഈ രംഗത്തുള്ള എല്ലാവരുമായും വ്യത്യസ്തഗ്രൂപ്പുകളുമായും വ്യവസ്ഥകളേതു മില്ലാതെ, സ്നേഹത്തിന്റെ പട്ടുനൂലിൽ സർവ്വാത്മനാ ഐക്യപ്പെട്ട് പ്രവർത്തിച്ചു തുടങ്ങേണ്ടിയിരിക്കുന്നു, നാം.

സ്വന്തം ജീവിതം കരുപ്പിടിപ്പിക്കുന്നതിനുവേണ്ടി നാടുപേക്ഷിച്ചുപോയവർ എന്നു നാം എഴുതിത്തള്ളിയിരുന്ന നമ്മുടെ മറുനാടൻ - പ്രവാസിമലയാളിയുവതാം, നാടിന്റെ കാര്യങ്ങളിൽ ഇടപെടാൻ പുത്തൻ സങ്കല്പങ്ങളും രീതികളുമായി ഇറങ്ങിത്തീർച്ചിരിക്കുന്നുവെന്ന് എത്രയോ ശുഭോദർക്കമാണ്!

- എഡിറ്റർ

നവീകരണത്തിന്റെ വഴിയേ - 15

വലിയമുക്കുവൻ തൊപ്പി ഉണ്ടായിരുന്നോ? ഉണ്ടായിരുന്നെങ്കിൽ ആ തൊപ്പിയും പാളത്തൊപ്പിയുംതമ്മിൽ ദൈവശാസ്ത്രപരമായി എന്തെങ്കിലും ബന്ധമുണ്ടോ? ഇത്തരം കാര്യങ്ങൾ ദൈവശാസ്ത്രപണ്ഡിതന്മാർക്കുതന്നെ വിടുന്നു. പക്ഷേ, കാണുന്നവരുടെ കണ്ണിൽ അത് അസ്ഥാനത്ത് എന്തൊരു തോന്നൽ ഉണ്ടായാൽ, 'സ്ഥാനം തെറ്റിയത് അഴുക്ക്' എന്ന സാമാന്യനിയമംകൊണ്ടുതന്നെ ആ കാഴ്ച അവഹേളിതമാകും. അടുത്ത കാലത്ത് പാളത്തൊപ്പി വച്ച മെത്രാന്മാരെ നടുവഴിയിൽ കണ്ടപ്പോഴാണ് ഇങ്ങനെ ചിന്തിച്ചുപോയത്.

പള്ളി പാവങ്ങളുടെകൂടെ നിൽക്കേണ്ടതുതന്നെയാണ്. പക്ഷേ, ആ നിൽപ്പ് ആളേക്കാണിക്കാനും അനുയായികളെ ആവേശംകൊള്ളിക്കാനുമാകരുത്. കൃഷിക്കാരോട് ഐക്യദാർഢ്യം പ്രഖ്യാപിച്ചുകൊണ്ട്, KCBC -യുടെ ആഭിമുഖ്യത്തിൽ 'ഇൻഫാം' എന്നൊരു സംഘടന ഇരുപതു വർഷത്തിനുമുമ്പുതന്നെ ഇവിടെ പ്രവർത്തനമാരംഭിച്ചിരുന്നു. പാലാ രൂപതയിൽ അതിന് വേണ്ടത്ര സ്വീകരണം ലഭിക്കാതെ പോയത് തികച്ചും രാഷ്ട്രീയ കാരണങ്ങളാലാണ്. എന്നിട്ടും ഇവിടെ അതിന് യൂണിറ്റുകൾ ഉണ്ടായി. 'ഇൻഫാം' ആഹ്വാനം ചെയ്ത ഒരു കർഷകസമരത്തിൽ അറസ്റ്റുചെയ്യപ്പെട്ട നമ്മുടെ ഒരു അൽമായനേതാവ് വിവസ്ത്രനായി, മർദ്ദിതനായി പാലാ സബ്ജയിലിൽ കിടന്നിട്ടുണ്ട്. ഇന്ന് വിശുദ്ധ വസ്ത്രങ്ങളുണിഞ്ഞ് ജയിൽപ്രേഷിതത്വം നടത്തുന്ന ഒരു അധികാരിയും അന്ന് അങ്ങോട്ടു തിരിഞ്ഞുനോക്കിയതേ ഇല്ല. കൃഷിമന്ത്രിയുടെ ഓഫീസിൽ കയറിയതിന്റെപേരിൽ സംഘടനാനേതാക്കൾ പുജപ്പുരയിൽക്കിടന്ന് അഴിയെണ്ണിയപ്പോഴും ആരും അറിഞ്ഞഭാവം കാണിച്ചില്ല. "കത്തോലിക്കാ സഭയ്ക്ക് എന്തിന് സ്വതന്ത്രകർഷകസംഘടന" എന്ന് അന്നു പലരും ചോദിച്ചു. സഭയുടെ വിഭവശേഷിയും സ്വാധീനശക്തിയും കൃഷിക്കാർക്ക് അനുകൂലമായി വരും എന്നു പറഞ്ഞ് ചോദ്യത്തെ പ്രതിരോധിച്ചവരാണ് ഞങ്ങളൊക്കെ. പക്ഷേ, കാര്യം നേരേ തിരിഞ്ഞു. വേണ്ടപ്പോഴൊന്നും കർഷകർക്കുവേണ്ടി സഭ ആരോടും ഒന്നു പറഞ്ഞിട്ടില്ല, പത്തു പൈസാ മുടക്കിയിട്ടുമില്ല. നേരേമറിച്ച്, കർഷകരെ ആട്ടിത്തെളിച്ച് വഴിയിലിറക്കി സഭയുടെ വിദ്യാഭ്യാസകച്ചവടത്തെ സംരക്ഷിക്കുകയായിരുന്നു ചെയ്തത്. ഇപ്പോൾ കാര്യസാധ്യത്തിനുവേണ്ടിയിട്ടുതന്നെ അവന്റെ തൊപ്പിപ്പാളപ്പോലും 'ദുരുപയോഗം' ചെയ്യുന്നു.

റബർ കർഷകന്റെ പ്രശ്നംതന്നെ എടുക്കാം. വ്യാവസായികമായി വളരുന്ന ഇന്ത്യയ്ക്ക് നമ്മുടെ വ്യാവസായിക ആവശ്യത്തിനുവേണ്ട റബറിന്റെ അളവും ഇവിടെ ഉദ്പാദിപ്പിക്കപ്പെടുന്ന റബറിന്റെ അളവും ചെറിയ വ്യത്യാസത്തിൽ മാത്രമാണ് നിലകൊള്ളുന്നത് എന്ന കാര്യം സത്യമാണ്. മുൻകൂട്ടി പ്ലാൻചെയ്ത് തന്ത്രപൂർവ്വം റബർ ഇറക്കുമതിചെയ്ത് വ്യവസായലോബി, സർക്കാർ സഹായത്തോടെ കർഷകരെ ദ്രോഹിക്കുകയാണെന്ന കാര്യവും വേണ്ടപ്പെട്ടവർക്കൊക്കെ അറിയാം. കോടിക്കണക്കിനു രൂപാ 'കൊള്ളരുതാത്ത' സൂപ്പർസ്പെഷ്യാലിറ്റികൾക്കുവേണ്ടി ചെലവാക്കുന്ന പൗരോ



പ്രൊഫ. പി.സി ദേവസ്യ
ചെയർമാൻ, KCRM - പാലാ
ഫോൺ: 9961255175

വലിയമുക്കുവന്റെ പാളത്തൊപ്പി!

ഇന്ന് വിശുദ്ധ വസ്ത്രങ്ങളുണിഞ്ഞ് ജയിൽപ്രേഷിതത്വം നടത്തുന്ന ഒരു അധികാരിയും അന്ന് അങ്ങോട്ടു തിരിഞ്ഞുനോക്കിയതേ ഇല്ല. കൃഷിമന്ത്രിയുടെ ഓഫീസിൽ കയറിയതിന്റെപേരിൽ സംഘടനാനേതാക്കൾ പുജപ്പുരയിൽക്കിടന്ന് അഴിയെണ്ണിയപ്പോഴും ആരും അറിഞ്ഞഭാവം കാണിച്ചില്ല.

ഹിത്യനേതൃത്വം, കർഷകർക്കുവേണ്ടി എന്തു ചെയ്യുന്നു? പുതിയ റബർ ഫാക്ടറി ഉണ്ടാക്കണമെന്നല്ല പറയുന്നത്. പാലായിലും കാഞ്ഞിരപ്പള്ളിയിലും കോതമംഗലത്തും ഒക്കെയുള്ള അരമന വക കൺസ്ട്രക്ഷൻ കമ്പനികളെക്കൊണ്ട് അവിടങ്ങളിലൊക്കെ തരക്കേടില്ലാത്ത ഓരോ ഗോഡൗണുകൾ പണിയിക്കുക, മെത്രാന്റെ കൈയിലുള്ള മിച്ചപ്പണം തൽക്കാലത്തേക്ക് ഒന്നു വകമാറ്റി, ഒരു മൂന്നുമാസത്തേക്ക് ഉല്പാദനമേഖലയിലെ മുഴുവൻ റബറും വാങ്ങി സ്റ്റോക്കു ചെയ്യുക. അങ്ങനെ ചെയ്താൽ, നമ്മുടെ റബറിന്റെ വില 250 കടന്ന് 500-ലേക്കു കുതിക്കുകതന്നെ ചെയ്യുമെന്നാണ് സാമ്പത്തികവിദഗ്ദ്ധരുടെ അഭിപ്രായം. അങ്ങനെയൊരു സഹായം ചെയ്യാൻ സഭാനേതൃത്വം തയ്യാറുണ്ടോ?

ഇവിടെയാണ് ആത്മാർത്ഥതയുടെ പ്രശ്നം വരുന്നത്. ഒരു ആത്മാർത്ഥതയുമില്ലാത്ത, 'പ്രദർശനപരത' എത്രയോ പ്രാവശ്യം ഇതിനുമുമ്പും നാം കണ്ടിരിക്കുന്നു! ആളുകളെ തടുത്തുകൂട്ടേണ്ട ആവശ്യം വരുമ്പോഴൊക്കെ 'സ്റ്റേജ് ഷോ'കളുണ്ടാകും. നാൽക്കവലയിൽ സ്റ്റേജുകെട്ടി ഒരു മെത്രാൻ 'ഭജന'മിരിക്കുന്നു. ഏലയ്ക്കാമാലയും നോട്ടുമാലയുമിട്ട് മറ്റുമെത്രാന്മാർ പ്രകടനം കൊഴുപ്പിക്കുന്നു! ജനം ലജ്ജിച്ച് തലതാഴ്ത്തുന്നു. ലജ്ജിച്ചാൽപോരാ, അരുതാത്തതു കണ്ടാൽ "അരുത്" എന്നു പറയാനുള്ള ആത്മവീര്യമാണ്



നമുക്കുവേണ്ടത്. പക്ഷേ, ഉദയംപേരൂർ സുന്നഹദോസുമുതൽ തുടരുന്നങ്ങോട്ട് മാർത്തോമ്മാക്രിസ്ത്യാനികളുടെ അഭിമാനവും ആത്മവീര്യവും ചോർന്നുകൊണ്ടേയിരിക്കുന്നു. വിദേശമെത്രാന്മാരാണ് സ്വദേശികളെ 'ചട്ടംപഠിപ്പിച്ച'ത്. സ്വദേശിമെത്രാന്മാർ വന്നപ്പോൾ അവർ തങ്ങൾ പഠിച്ച പാഠത്തിന്റെ പ്രായോഗികപരിശീലനം നടത്തിയത് അല്പമായസഹോദരങ്ങളുടെമേലാണ്. കത്തോലിക്കാകോൺഗ്രസ്സ് എന്നൊരു സമുദായസംഘടന ഉണ്ടാക്കാൻ അനുവാദം ചോദിക്കാൻപോയ ഒരു പാലാക്കാൻ അല്പമായനെ രണ്ടു മണിക്കൂർനേരം മുട്ടിന്മേൽ നിറുത്തിയിട്ടാണ് മെത്രാൻ അനുവാദം കൊടുത്തത് എന്നത് ചരിത്രം. ഇന്നിപ്പോൾ മുട്ടിന്മേൽ നിൽക്കാൻമാത്രമല്ല, 'മുട്ടിലിഴ്യാനും' മുക്കുകൊണ്ട് 'ക്ഷ' എഴുതാനും തയ്യാറാണ് എന്നായിരിക്കുന്നു. കത്തോലിക്കാ കോൺഗ്രസ്സിന്റെ നിലപാട്. 1992-ൽ പൗരസ്ത്യകാനോൻ നിയമം എന്നൊരു ഭരണക്രമം അൽമായർ അറിയാതെ നമ്മുടെ പള്ളികളിൽ നടപ്പാക്കിയ കാര്യം കത്തോലിക്കാ കോൺഗ്രസ്സ് ഇപ്പോഴും അറിഞ്ഞിട്ടുണ്ടാകുമോ എന്നറിയില്ല. എന്തായാലും ഇന്നിപ്പോൾ, 'ഭൗതികമായി' സകലവിധ സൗഭാഗ്യങ്ങളും കൈയിലൊതുക്കി മെത്രാൻസഭ മുടിചൂടി നിൽക്കുകയാണ്. ഇത് ക്രൈസ്തവവീര്യമാണ്. 'ഞങ്ങൾ ദൈവവചനശുശ്രൂഷയിൽ ഉപേക്ഷകാണിച്ച് ഭക്ഷണമേശകളിൽ ശുശ്രൂഷിക്കുന്നത് ശരിയല്ല. അതിനാൽ സഹോദരരേ, സുസമ്മതരും ആത്മാവും ജ്ഞാനവുംകൊണ്ടു നിറഞ്ഞവരുമായ ഏഴു പേരെ നിങ്ങളിൽനിന്നു കണ്ടുപിടിക്കുവിൻ, ഞങ്ങൾ അവരെ ഈ ചുമതല ഏൽപ്പിക്കാം. ഞങ്ങൾ പ്രാർത്ഥനയിലും വചനശുശ്രൂഷയിലും നിരന്തരം വ്യാപരിച്ചുകൊള്ളാം' എന്ന അപ്പസ്തോലിക നടപടിക്രമം (6.2:5) KCRM ചൂണ്ടിക്കാണിക്കുമ്പോൾ, അത് മെത്രാന്മാരെ വേദപാഠം പഠിപ്പിക്കലായി കരുതരുത്.

എന്നാലും ജനം സത്യം അറിയുന്നുണ്ട്. അവകാശബോധം ഉണരുന്നുമുണ്ട്. ആടുകൾ ഇടയന്മാരെ തിരിച്ചറിഞ്ഞു കഴിഞ്ഞു. സ്വത്തുക്കൾ കൈയടക്കുകയും യഥേഷ്ടം കൈകാര്യം ചെയ്യുകയും ചെയ്യുന്ന 1992-ലെ പൗരസ്ത്യകാനോൻനിയമം മാർത്തോമ്മാ ക്രിസ്ത്യാനികളുടെ നടപടി

കത്തോലിക്കാകോൺഗ്രസ്സ് എന്നൊരു സമുദായസംഘടന ഉണ്ടാക്കാൻ അനുവാദം ചോദിക്കാൻപോയ ഒരു പാലാക്കാൻ അല്പമായനെ രണ്ടു മണിക്കൂർനേരം മുട്ടിന്മേൽ നിറുത്തിയിട്ടാണ് മെത്രാൻ അനുവാദം കൊടുത്തത് എന്നത് ചരിത്രം.

കൾക്ക് എതിരാണ്. അത് അപ്പസ്തോലക്രമങ്ങൾക്ക് എതിരാണ്. ഇന്ത്യൻ ഭരണഘടന ക്രിസ്ത്യൻ ജനതയ്ക്ക് അനുവദിച്ചിരിക്കുന്ന ന്യൂനപക്ഷാവകാശം കേരളത്തിലെ ദളിത് ക്രിസ്ത്യാനികൾക്ക് നിഷേധിക്കുന്നതു ശരിയല്ല. സഭയിലെ നിയമങ്ങളിൽ KCBC തന്നെ അനുവദിച്ചിരിക്കുന്ന 30% സംവരണം എന്തുകൊണ്ട് അവർക്കു നൽകുന്നില്ല. സഭയിൽ ഇന്ന് ആകമാന അൽമായർക്കും എന്തുസന്മാനമാണ് ഉള്ളത്? വിശേഷാവസരങ്ങളിൽ 'കെട്ടി എഴുന്നള്ളിക്കാൻ' ഒന്നോ രണ്ടോ അല്പമായരെ ഒരുക്കി നിർത്തിയതുകൊണ്ടായില്ല. ഞങ്ങൾക്കുവേണ്ടത് സഭാഭരണത്തിൽ പങ്കാളിത്തംതന്നെയാണ്. അതുകൊണ്ടാണ് 'കുരിയായിൽ' അംഗത്വവും വ്യക്തമായും 'ഭൗതിക സഭാവമുള്ള കോർപ്പറേറ്റു സ്കൂൾഭരണത്തിന്റെ നേതൃത്വവും ഞങ്ങൾ ചോദിക്കുന്നത്. ഇത് സഭയിലെ അല്പമായർക്ക് നിങ്ങൾ നൽകുന്ന ഔദാര്യമല്ല, ഞങ്ങൾ അർഹിക്കുന്ന അവകാശമാണ്.

കണ്ണടച്ചാൽ ഇരുട്ടാകുകയില്ല. കണ്ടില്ലെന്നു നടിക്കാനും കഴിയില്ല. കാലത്തിന്റെ സൂചനകൾ മനസ്സിലാക്കുന്നതാണ് നല്ലത്. ഒരു കാര്യം ഉറപ്പിച്ചു പറയാം: മെത്രാൻസഭയോട് പണ്ടുള്ള മനോഭാവമല്ല ഇന്ന് ജനങ്ങൾക്കുള്ളത്. സത്യം വിളിച്ചു പറയാനുള്ള നിഷ്കളങ്കത കെ.സി.ആർ.എം.-ന് ഉള്ളതുകൊണ്ടാണ് ഇക്കാര്യം തുറന്നെഴുതുന്നത്.



പാക്കോ കളരിക്കൽ

(പ്രസിഡന്റ്, കെ.സി.ആർ. എം.-
നോർത്ത് അമേരിക്ക)
ഫോൺ: (001) 5866015195



ജോസഫ് പുലിക്കുന്നേൽ: ഒരു അനുസ്മരണം

2019

ഡിസംബർ 28. ശ്രീ ജോസഫ് പുലിക്കുന്നേൽ അന്തരിച്ചതിന്റെ രണ്ടാം വാർഷികദിനം. ആധുനിക സഭാനവീകരണപ്രസ്ഥാനം കേരളസഭയിൽ രൂപപ്പെടുത്തിയതിന്റെ ബഹുമതിക്ക് ഏറ്റവും അർഹനായ പുലിക്കുന്നേലിനെ ഇന്നു നാം വിശേഷാൽ ഓർമ്മിക്കുകയാണ്. സഭയെ നവോത്ഥാനത്തിലേക്കു നയിക്കുക എന്ന പാവനകർമ്മത്തിന് സ്വയം സമർപ്പിച്ചിട്ടുള്ള അനേകർ ഉണ്ടെങ്കിലും, അവർക്കെല്ലാമിടയിൽ തല ഉയർത്തി നിൽക്കുന്നു, അദ്ദേഹം.

സീറോ-മലബാർസഭ വളരെ ഗുരുതരമായ ഒരു അന്തരീക്ഷത്തിൽക്കൂടി നീങ്ങിക്കൊണ്ടിരുന്ന അവസരത്തിൽ, മാർത്തോമ്മാ ക്രിസ്ത്യാനികളുടെ പൗരാണികതയും സവിശേഷസഭാവ്യക്തിത്വവും സമുദായത്തിന്റെയും സഭാമേലധികാരികളുടെയും മുമ്പിൽ വ്യക്തമായും ശക്തമായും ഉയർത്തിക്കാട്ടാൻ ജീവിതകാലം മുഴുവൻ അദ്ദേഹം പരിശ്രമിച്ചു. മാർത്തോമ്മായുടെ മുന്തിരിത്തോട്ടം നശിപ്പിച്ചുകൊണ്ടിരിക്കുന്ന സ്നേഹശൂന്യരും മാമോൻപ്രിയരും സഭാധികാരികൾക്കെതിരെ അദ്ദേഹം ഒറ്റയാൾ പോരാട്ടം നടത്തി.

ആരംഭിക്കുകയും ചെയ്തു. അതിന്റെ തുടർച്ചയായി സീറോ-മലബാർസഭയിൽ ഹയരാർക്കിക്കൽ ഭരണസമ്പ്രദായം ഉടലെടുക്കുകയും പാശ്ചാത്യസഭയിലേതു പോലെ അധികാരവും സമ്പത്തും മെത്രാന്മാരുടെയും വൈദികരുടെയും പിടിയിലമരുകയും ചെയ്തു.

സീറോ-മലബാർസഭയെ സ്വയം ഭരണാധികാരമുള്ള ഒരു സ്വതന്ത്ര സഭയായി റോം പ്രഖ്യാപിക്കുകയും റോമൻ പൗരസ്ത്യസഭകളുടെ കാനോൻ നിയമം സീറോ-മലബാർസഭയ്ക്കും ബാധകമാക്കുകയും ചെയ്ത സന്ദർഭത്തിലാണ് ശ്രീ പുലിക്കുന്നേലിന്റെ സഭാനവീകരണസംരംഭങ്ങൾ ശക്തിപ്രാപിച്ചത്. സഭ ആദിമസഭയുടെ കൂട്ടായ്മാസമ്പ്രദായത്തിലേക്കു തിരിച്ചുപോകണമെന്നും, പുരോഹിതർ ദൈവജനശുശ്രൂഷയിൽ വ്യാപൃതരാകണമെന്നും പള്ളിഭരണം അല്പമായരുടെ അവകാശമാണെന്നും, വിശുദ്ധഗ്രന്ഥത്തെയും നസ്രാണി പള്ളിയോഗപാരമ്പര്യത്തെയും ആധാരമാക്കി അദ്ദേഹം വാദിച്ചു. ആ വാദമുഖങ്ങൾക്കു മറുപടി നൽകാൻ ഒരു സഭാധികാരിക്കും സാധിക്കുകയില്ല. കാരണം, അദ്ദേഹം മുന്നോട്ടുവെച്ചിരിക്കുന്ന നവീകരണ വാദമുഖങ്ങൾ സുവിശേഷാധിഷ്ഠിതവും ഈ സഭയുടെ പാരമ്പര്യങ്ങളിൽ വേരുന്നിയതുമാണ്.

ഇന്ന് പുലിക്കുന്നേലിനെ അനുസ്മരിക്കുമ്പോൾ, സഭയിൽ കാലികമായി വരുത്തേണ്ട മാറ്റങ്ങളെക്കുറിച്ചും അതിനു സ്വീകരിക്കേണ്ട മാർഗങ്ങളെക്കുറിച്ചും അദ്ദേഹം 'ഓശാന' മാസികവഴിയും പുസ്തകങ്ങൾവഴിയും സംവാദങ്ങൾ വഴിയും പ്രഭാഷണങ്ങൾവഴിയും നമുക്കു നൽകിയിട്ടുള്ള ആശയങ്ങളും നിർദ്ദേശങ്ങളും ഏറ്റെടുക്കുക എന്ന ദൗത്യം നാം തിരിച്ചറിയുകയാണുവേണ്ടത്. സഭയെ

ജനാധിപത്യമൂല്യമോ സാമാന്യമര്യാദയോ ഇല്ലാതെ ഇന്ന് മെത്രാന്മാരും പുരോഹിതരും തങ്ങളുടെ അധികാരം തികച്ചും വ്യക്തിപരമായി ദുരുപയോഗം ചെയ്തു കൊണ്ടിരിക്കുന്നു. സഭാധികാരികളുടെ ഈ യേശുവിരുദ്ധ നിലപാടിനെ പുലിക്കുന്നേൽ നഖശിഖാന്തം എതിർത്തു, ചോദ്യംചെയ്തു.

പുലിക്കുന്നേലിന്റെ ചിന്തകളും പ്രവർത്തനങ്ങളും സേവനങ്ങളും ബഹുമുഖങ്ങളായിരുന്നു. അതുവഴിയായി സഭയിലും സമൂഹത്തിലും വളരെയധികം പരിവർത്തനങ്ങൾ സംഭവിച്ചിട്ടുണ്ടെന്നും ഇപ്പോഴും സംഭവിച്ചുകൊണ്ടിരിക്കുകയാണെന്നും എടുത്തു പറയാതെ വയ്യ.

കേരളത്തിലെ നസ്രാണികൾ അപ്പോസ്തല കാലഘട്ടത്തിലെ വിശ്വാസികളുടെ കൂട്ടായ്മപോലെ പരസ്പരസ്നേഹത്തിൽ വളർന്നവരായിരുന്നു. പതിനാറാം നൂറ്റാണ്ടോടുകൂടി പാശ്ചാത്യർ മലബാർ പ്രദേശങ്ങളിൽ വരുകയും മാർത്തോമ്മാ ക്രിസ്ത്യാനികളുടെമേൽ അവരുടെ ആധിപത്യം ഉറപ്പിക്കാൻ

'നോക്കുകുലി സഭാനേതാക്ക'ളുടെ കർഷകസ്നേഹം!

മാത്യു സ്റ്റാനി
നമ്പ്യാപറമ്പിൽ പള്ളത്ത്



മോഷണവും സ്ത്രീപീഡനവും അന്യന്റെ പറമ്പിൽ കയറി വിത്ത് വിതയ്ക്കലുമല്ലാതെ പുരോഹിതരേ, എന്താണ് നിങ്ങളുടെ കൃഷി? രാഷ്ട്രീയക്കാരെപ്പോലെ നോക്കുകുലിയും കമ്മീഷനും വാങ്ങി കിശവീർപ്പിച്ച് വയറുചാടിയവർ നിങ്ങൾ മാത്രമല്ലേ? നിങ്ങളിൽ മണ്ണിൽ മേലനങ്ങി പണിചെയ്ത് ജീവിക്കുന്നവർ എത്ര പേരുണ്ട്? പണിയെടുത്ത് ജീവിക്കുന്നവന്റെ കഷ്ടപ്പാട് നിങ്ങൾക്കറിയുമോ? നിങ്ങളെയൊക്കെ തീറ്റിപ്പോറ്റുന്ന ഈശ്വരമൃഗ്യരായ സാധാരണക്കാരായ കർഷകരെ വിവരംകെട്ടുവരും

മേൽച്ചന്മാരുമാക്കി, സ്വയം ശ്രേഷ്ഠത കൽപ്പിച്ച് ദൈവംചെയ്യുന്ന നിങ്ങൾക്ക് തൊഴിലിന്റെ മഹത്വം അറിയുമോ? അപ്പോൾപ്പിന്നെ എന്താണ്, നിങ്ങളുടെ കർഷക പ്രേമത്തിന്റെ പിന്നിലെ ഇപ്പോഴത്തെ അജൻഡ? ചർച്ച് ആക്ടിന്റെ പണിപ്പുരയിൽനിന്ന് ഗവൺമെന്റിനെ ഭീഷണിപ്പെടുത്തി പിൻമാറ്റുകയാണോ ലക്ഷ്യം? അതോ, കഴുതകളെ അണിനിരത്തി വോട്ടുബാങ്ക് വീർപ്പിച്ചുകൊടുത്തോ? അതോയിനി, പിതാക്കന്മാർ പ്രതികളായി പുതിയ കേസുകൾ വല്ലതും പിറവിയെടുക്കാൻ നിൽപ്പുണ്ടോ?

സീറോ - മലബാർസഭയെ സ്വയംഭരണാധികാരമുള്ള ഒരു സ്വതന്ത്രസഭയായി നോം പ്രഖ്യാപിക്കുകയും നോമൻ പൗരസ്ത്യസഭകളുടെ കാനോൻ നിയമം സീറോ - മലബാർസഭയ്ക്കും ബാധകമാക്കുകയും ചെയ്ത സന്ദർഭത്തിലാണ് ശ്രീ പുലിക്കുന്നേലിന്റെ സഭാനവീകരണസംരംഭങ്ങൾ ശക്തിപ്രാപിച്ചത്.

അധികാരഭരണത്തിൽനിന്ന് അജപാലന ശുശ്രൂഷാവേലയിലേക്കു മാറ്റുന്നതിനുവേണ്ടിയുള്ള അദ്ദേഹത്തിന്റെ പതിറ്റാണ്ടുകൾ നീണ്ട പോരാട്ടങ്ങൾ ശക്തമായി തുടരുകയാണ് നാം ചെയ്യേണ്ടത്. കേരളക്രൈസ്തവസമുദായത്തെ അത് നേട്ടങ്ങളിലേക്ക് നയിക്കും. നസ്രാണികൾക്ക് പണ്ടുമുതലേ ഉണ്ടായിരുന്ന ജനകീയ സഭാഭരണസംവിധാനത്തെ, അതായത് പള്ളിയോഗ ഭരണസമ്പ്രദായത്തെ, അട്ടിമറിച്ച് വികാരിയെ ഉപദേശിക്കാൻ മാത്രം അവകാശമുള്ള പാരീഷ്കൗൺസിൽ അവതരിപ്പിച്ചുകൊണ്ട് സീറോ-മലബാർ മെത്രാൻ സിനഡ് ഏകാധിപത്യ ഭരണം സഭയിൽ നടപ്പിലാക്കി. ഓരോ പള്ളിയുടെയും

സ്വത്തും സ്ഥാപനങ്ങളും അതാത് പള്ളിക്കാരുടേതായിരുന്നു. ആ സ്വത്തുകളുടെ ഉടമാവകാശമോ ഭരണാവകാശമോ മെത്രാൻ ഉണ്ടായിരുന്നില്ല. പള്ളി പുരോഹിതരുടേതല്ലെന്നും പള്ളിക്കാരുടേതാണെന്നുമുള്ള തിരിച്ചറിവ് നസ്രാണികൾക്കെന്നുമുണ്ട്. ജനാധിപത്യമൂല്യമോ സാമാന്യമര്യാദയോ ഇല്ലാതെ ഇന്ന് മെത്രാന്മാരും പുരോഹിതരും തങ്ങളുടെ അധികാരം തികച്ചും വ്യക്തിപരമായി ദുരുപയോഗം ചെയ്തുകൊണ്ടിരിക്കുന്നു. സഭാധികാരികളുടെ ഈ യേശുവിരുദ്ധ നിലപാടിനെ പുലിക്കുന്നേൽ നഖശിഖാന്തം എതിർത്തു, ചോദ്യംചെയ്തു. അവസാനം, പള്ളികളുടെ സാമ്പത്തികഭരണത്തിന് സിവിൽനിയമം വേണം എന്ന ആശയം സഭയിൽ അവതരിപ്പിച്ചു. പിന്നീട് കേരള നിയമപരിഷ്കരണ കമ്മീഷൻ അധ്യക്ഷൻ ജസ്റ്റീസ് വി ആർ കൃഷ്ണയ്യർ '3 കേരള ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ - 2009' എന്ന കരടുനിയമം കേരള സർക്കാരിന് സമർപ്പിക്കുകയുമുണ്ടായി. ആ നിയമം പാസ്സാക്കിയിട്ടാനുള്ള സമരത്തിലാണിപ്പോൾ വിശ്വാസികൾ. ശ്രീ പുലിക്കുന്നേലിന്റെ രണ്ടാം ചരമവാർഷികം ആചരിക്കുന്ന ഈ അവസരത്തിൽ അദ്ദേഹത്തിന്റെ സ്മരണകൾക്കുമുമ്പിൽ, സ്നേഹപൂർവമായ ആദരാഞ്ജലികൾ അർപ്പിക്കുന്നതോടൊപ്പം, 2020-ൽ ചർച്ച് ട്രസ്റ്റ് ബിൽ പാസ്സാക്കി അദ്ദേഹത്തെ സർക്കാർ ബഹുമാനിക്കുമെന്ന് പ്രത്യാശിക്കുകയും ചെയ്യുന്നു.

കോർപ്പറേറ്റ് ദീകരന്മാർക്കെതിരെ പാലാരുപത!

സാബു എബ്രഹാം, പാലാ

ഫോൺ: 9745008938

പാലാ രൂപതാ കർഷകരാലി ഉജ്ജ്വലം! ഞാനും അതിൽ പങ്കെടുത്തിരുന്നു. കോർപ്പറേറ്റുകൾക്കും ഹൈപ്പർ മാർക്കറ്റുകൾക്കുമെതിരെയുള്ള പ്ലോട്ടുകൾ ഉൾപ്പെടെ!

പള്ളിക്കെട്ടിടത്തിൽനിന്ന് ആ നിലയൻസ് സൂപ്പർ മാർക്കറ്റ് ഒഴിവാക്കിയിരുന്നെങ്കിൽ, പാലായിലും പരിസരത്തുമുള്ള കുറെ ചെറുകിട കച്ചവടക്കാർ ജീവിച്ചുപോയേനെ. അവിടുത്തെ ബിസിനസ്സേൻ ഓവർ ഈ നാട്ടിലെ സാധാരണ കച്ചവടക്കാർക്കൊക്കെ കിട്ടുന്നത്ര തുക വരും. കേരളത്തിൽ നിലയൻസിന് ഏറ്റവും കൂടുതൽ ബിസിനസ്സ് നടക്കുന്നത് പാലായിൽ. അത്ര വലിയ ഓഫറുകളും ഡിസകൗണ്ടുകളുമാണ് ഓരോ ദിവസവും. കോട്ടയത്തു താമസിക്കുന്നവർവരെ ഇവിടെ വന്ന് ഓഫർ നോക്കി ഷോപ്പിംഗ് നടത്താറുണ്ട്. ഇത്രമാത്രം ഓഫറുകൾ നൽകി ഉപഭോക്താക്കളെ സന്തോഷിപ്പിക്കാൻ

ഒരു ചെറുകിട വ്യാപാരിക്ക് പറ്റുമോ? വ്യാപാരം നിർത്തിപ്പോയവരെയും വാടകയും കൊടുത്തു വെറുതെ ഇരിക്കുന്ന പലരെയും നമുക്കറിയാം. പാലാക്കാരുടെ കൈകളിൽ കറങ്ങേണ്ട പണം അംബാനി കൊണ്ടുപോകുന്നു!

കൊട്ടാരമറ്റം 'സാന്തോം കോംപ്ലക്സ്'യിൽ ഈ സംരംഭം വരുമുവേ ചെറുകിടക്കാർക്ക് ആശങ്ക ഉണ്ടായിരുന്നു. ഇപ്പോൾ പല സ്ഥലത്തും സൂപ്പർ മാർക്കറ്റുകൾ ഉണ്ടല്ലോ. പള്ളിക്കെട്ടിടത്തിലല്ലെങ്കിൽ അവർ വേറെ കെട്ടിടം കണ്ടു പിടിക്കും എന്നൊക്കെ വേണമെങ്കിൽ പറയാം. പക്ഷേ നിലയൻസ് പോലെ രാജ്യത്തെ വമ്പൻ കോർപ്പറേറ്റിന് പാലായിൽ വാതിൽ തുറന്നു കൊടുത്തിട്ട്, കോർപ്പറേറ്റ് ഭീമൻമാരുടെ ഹൈപ്പർ മാർക്കറ്റുകൾക്കെതിരെയുള്ള ടാബ്ലോകളും മൂദ്രാവാക്യം വിളികളും കണ്ടപ്പോൾ ഒരു വിരോധാഭാസം ഇല്ലേയെന്ന് ചിന്തിച്ചുപോയി.

അതോ ന്യൂനപക്ഷമെന്ന മുഖംമൂടിയിണിഞ്ഞ് ഇനിയും ആരുടെയെങ്കിലും രക്തം ഊറ്റിക്കുടിക്കാനോ? കസ്തൂരിരംഗൻ റിപ്പോർട്ടിനെതിരെ കർഷകരെ ഇറക്കിവിട്ട് സമരം നടത്തിയിട്ട് കർഷകർക്ക് എന്തുകിട്ടി? നിങ്ങളെപ്പോലുള്ള കൈയേറ്റക്കാരുടെ തോന്നുസത്തിന് വില കൊടുക്കേണ്ടി വന്നത്, ഇടുകിയിലെയും മൊത്തം മലയോരമേഖലയിലെയും കർഷകരുടെ ജീവനല്ലേ? മുല്ലപ്പെരിയാറിൽ പുതിയ ഡാം നിർമ്മിച്ചോ? ഇൻഫാമും, കൂട്ടനാടിനെ രക്ഷിക്കാൻ വന്നവരും ഇപ്പോൾ എവിടെയാണ്? നിങ്ങളുടെ സ്ഥാപനങ്ങൾ വഴി എത്ര ടൺ കാർഷികവിഭവങ്ങൾ വിദേശത്തേക്ക് കയറ്റിവിടുന്നുണ്ട്?

ഇപ്പോൾ കർഷകരെക്കൊണ്ട് നിങ്ങൾക്ക് ആവശ്യമുണ്ടല്ലോ? കർഷകരെ സംരക്ഷിക്കാൻ നിങ്ങളായിട്ടു ചെയ്ത കാര്യങ്ങൾ പറയൂ, ഞങ്ങൾ കേൾക്കട്ടെ. പണ്ട് കുറെപ്പേരെ നിങ്ങൾ കളഞ്ഞുക്കൂടെവിൽ തടിവെട്ടാൻ വിട്ടത് ഓർക്കുന്നുണ്ടോ? പാവം കർഷകർ നിങ്ങളുടെ വാക്കുകേട്ട് പോലീസിന്റെ ഇടകൊള്ളുകയും ജയിലിൽ ഗോതമ്പുണ്ട തിന്നുകയും ചെയ്തു. നിങ്ങൾ അവരെ തിരിഞ്ഞു നോക്കിയോ? കർഷകർക്കുവേണ്ടി ഇടയലേഖനമെന്ന മായലേഖനങ്ങളിറക്കിയതല്ലാതെ മറ്റെന്തെങ്കിലും നിങ്ങൾ ചെയ്തിട്ടുണ്ടോ? നടത്തിയ സമരങ്ങളിൽ നിങ്ങളുടെ വിലപേശൽശക്തി കാണിക്കുക എന്ന ഹിഡൻ അജണ്ട മാത്രമല്ലായിരുന്നോ?

വർഷങ്ങളായി ചെറുകിട കർഷകൻ നട്ടംതിരിയുകയല്ലേ? നിങ്ങൾ എന്തു സഹായമാണ് അവർക്ക് നൽകിയത്? റബ്ബർ കൃഷിക്കാർമാത്രമാണോ നിങ്ങൾ കാണുന്ന കർഷകർ? സാധാരണ കർഷകരുടെ മക്കൾക്ക് എന്താണ് നൽകിയത്? സ്കൂളിലും കോളേജിലും ആശുപത്രികളിലും മറ്റു സ്ഥാപനങ്ങളിലും നിങ്ങളുടെ ബന്ധുക്കൾക്കും സ്തുതിപാഠകർക്കുംമാത്രമല്ലേ ജോലി കൊടുത്തത്? ബാക്കി വന്നവ കോടികൾ കോഴ വാങ്ങി നിങ്ങൾ വിൽക്കുകയായി

രുന്നില്ലേ? കഞ്ഞികുടിക്കാൻ വകയില്ലാത്ത ഏതെങ്കിലും കർഷകന്റെ മക്കൾക്ക് അവ കൊടുത്തോ? മെഡിക്കൽ കോളേജിനു പറഞ്ഞ് ഈ കർഷകരെ പിഴിഞ്ഞ് കോടികൾ പിരിച്ചെടുത്ത് പണിത ആശുപത്രിയിൽ നടത്തിയ നിയമനങ്ങളിലെ സുതാര്യത എന്താണ്? എത്ര കർഷകമക്കൾക്ക് നിങ്ങൾ ജോലി കൊടുത്തു? കർഷകരായ വിശ്വാസികളെ ഊറ്റി പിഴിഞ്ഞുടുത്തല്ലേ, നമ്മുടെ പാരിഷ് ഹാളുകൾ പണിത് നിങ്ങൾ കമ്മീഷൻ പോക്കറ്റിലിട്ടത്? ഈ കാലത്ത് എത്ര കർഷകരുടെ മക്കൾക്ക് ഈ ഹാളുകൾ നിങ്ങൾ കുറഞ്ഞ വാടകയിലെങ്കിലും കല്യാണത്തിനോ മാമോദീസയ്ക്കോ ചരമവാർഷികത്തിനോ കൊടുത്തു? സെമിത്തേരിയിൽ പ്ലോലും അവരുടെ സ്ഥാനം എവിടെയാണ്?

പിന്നെ എന്തു പ്രസംഗിക്കാനാണ് നിങ്ങൾ കർഷകസംഗമം നടത്തുന്നത്? നിങ്ങൾക്ക് തിരിച്ചടി നൽകാൻ കാലം തയ്യാറായിരിക്കുന്നു. അയോ കേസ് 27 കൊല്ലമായി ചീഞ്ഞുനാറുന്നു. കോട്ടാരാനും സെഫിയും ജയിലിലെ തൂക്കുകയർ കണ്ട് തെട്ടിയുണരുന്നു; ഉറക്കം നഷ്ടപ്പെടുന്നു! മോളുടെ പ്രായം മാത്രമുള്ള 16 വയസുകാരിയെ ഗർഭിണിയാക്കിയ റോബിൻ ജയിലിൽ കിടക്കുന്നു. ഫ്രാങ്കോ ജയിലിലേക്കുള്ള വഴിയിലാണ്. സഭാവിശ്വാസികളുണ്ടാക്കി നിങ്ങളെ ഏൽപ്പിച്ച പൊതുസ്വത്ത് രാജാവാണ് പറഞ്ഞ് വിറ്റുതിന്ന ആലഞ്ചേരിയും ആ വഴിയിൽത്തന്നെ! കർഷകരെ രക്ഷിക്കാനിറങ്ങിയ പീലിയാനി കത്തനാർ കാരണം കൂട്ടനാട്ടിലെ നിരവധി കർഷകർ ആത്മഹത്യയുടെ വക്കിലാണ്.

ഇവയിൽനിന്ന് ശ്രദ്ധതിരിക്കാനുള്ള പരിപാടിയാണ് ഈ കർഷകപ്രേമമെന്ന് അരിഭക്ഷണം കഴിക്കുന്ന കേരളീയർക്ക് മനസ്സിലായി... ജനം എല്ലാം തിരിച്ചറിയുന്നുണ്ട്.

(ലേഖകന്റെ വാട്ട്സാപ്പ് പോസ്റ്റ്)

ഇതാ, കർത്താവിന്റെ ദാസി!

ബിന്റോ കെ. ജോസ്

ഫോൺ: 9947416522



ലിസി വടക്കേൽ. തികഞ്ഞ മനുഷ്യാവകാശ ധ്വംസനത്തിന്റെ ഇരയായി ജീവിക്കുന്ന സന്ന്യാസിനി. കന്യാസ്ത്രീ മഠത്തിന്റെ 4 ചുവരുകൾക്കുള്ളിൽ ദാരിദ്ര്യം, അനുസരണം, ബ്രഹ്മചര്യം എന്നീ സുപ്രധാന വ്രതങ്ങളുടെ അന്തഃസത്ത മുറുകെപ്പിടിച്ച് 37 വർഷം ജീവിച്ച സന്ന്യാസിനിയുടെനേരെ ഇന്ന് അവരുടെ എഫ്.സി.സി. കോൺഗ്രിഗേഷൻ വാളോങ്ങി നിൽക്കുന്നു!

സമയം ഉച്ചയ്ക്ക് 12.30. കോൺവെന്റിലേക്ക് വളഞ്ഞുപുളഞ്ഞു പോകുന്ന ഇടുങ്ങിയ റോഡ് ചെന്നു നിന്നത് 'ശാന്തി ഭവന'ത്തിന്റെ അടച്ചിട്ട ഒരു ഗേറ്റ്സിന്റെ മുന്നിലാണ്. നിറഞ്ഞ പുഞ്ചിരിയോടെ, ഉള്ളിലെ അലക്ഷ്യത്തിന്റെ ആരവം ഒതുക്കിച്ച് സിസ്റ്റർ ലിസി വടക്കേൽ ഞങ്ങളെ വരവേറ്റു. പ്രസരിപ്പ് ഒട്ടും ചോരാത്ത, സ്നേഹത്തിൽ പൊതിഞ്ഞ വാക്കുകൾക്കൊണ്ട് പതിഞ്ഞ ശബ്ദത്തിൽ ഞങ്ങളോട് സംസാരിക്കുമ്പോൾ, ആ കോൺവെന്റിലെ മറ്റാർക്കും തന്റെ ശബ്ദംകൊണ്ടുപോലും താനൊരു ശല്യമാകരുതെന്ന് സ്വയം തീരുമാനിച്ചതുപോലെ തോന്നി.

പുറത്തെ ഗസ്റ്റ് റൂമാണിന് സിസ്റ്റർ ലിസിയുടെ കോൺവെന്റും ലോകവും. വെറും നാല് ചുവരുകൾക്കുള്ളിലെ സ്വാതന്ത്ര്യം!

മനസ്സാണ് ഒരു മനുഷ്യന്റെ അടിസ്ഥാനപരമായ ആരോഗ്യ സ്രോതസ്സ്. പക്ഷേ, ഇവിടെ സിസ്റ്റർ ലിസിയുടെ മനസ്സ് ചില നേരങ്ങളിൽ കലുഷിതമാവും. കാർമ്മേലങ്ങൾ ഉരുണ്ടുകൂടി, വരാൻപോകുന്ന ഭാവിയിലെ കറുത്ത അവസ്ഥാന്തരങ്ങളെ പകപ്പോടെ മനസ്സിൽ കാണും. പക്ഷേ, അടുത്ത നിമിഷം അവർ സ്വയം ധൈര്യപ്പെടും. എന്നിട്ട് സ്വയം പറയും: "എന്റെ കർത്താവ് എന്നെ സന്ന്യസ്തജീവിതത്തിന് തിരഞ്ഞെടുത്തിട്ടുണ്ടെങ്കിൽ അത് ദൈവചക്രം പ്രാവർത്തികമാക്കുവാൻ തന്നെയാണ്. ആ കർത്താവാണ്, സഭയുടെ ഒരു ഉന്നതന്റെ വിക്രിയകൾക്കെതിരെ ശബ്ദിക്കാൻ എന്നെ പ്രാപ്തയാക്കിയത്."

പുറത്ത് അപ്പോഴും രണ്ടു വനിതാപോലീസുകാരുണ്ട്.

സിസ്റ്റർ പുറത്തേക്ക് നോക്കി പറഞ്ഞു: "അന്യരായ അവർ കാണിക്കുന്ന കാര്യങ്ങളും സ്നേഹവും വർഷങ്ങളായി ഞാൻ ജീവിക്കുന്ന എന്റെ ഈ വീട്ടിലെ സഹോദരിമാർക്ക് ഇന്നില്ല. അതിന് അവരെ കുറ്റം പറഞ്ഞിട്ട് കാര്യമില്ല. ദൈവം എന്നിലേൽപ്പിച്ച നിയോഗം അവർക്കറിയില്ല. പേടിയാ, പാവങ്ങൾക്ക്."

അതു പറഞ്ഞ് സിസ്റ്റർ വടക്കേൽ പതുക്കെ എഴുന്നേറ്റ് റൂമിൽനിന്നു കോൺവെന്റിന്റെ അകത്തേക്ക് കടക്കുന്ന വാതിൽ ഒന്നുകൂടി ചേർത്തടച്ചു. സഹകന്യാസ്ത്രീമാർ തന്നോടു കണിക്കുന്ന അവഗണനയെപ്പോലും സ്നേഹത്തിന്റെ നന്നുത്ത വാക്കുകൾക്കൊണ്ട് തലോടുന്ന സിസ്റ്ററിന്റെ മനസ്സ് എത്ര വലുതാണ് എന്നു ചിന്തിച്ചുപോയി.

കട്ടിലിൽ വന്നിരിക്കുമ്പോൾ സിസ്റ്റർ തുടർന്നു: "എനിക്ക് സന്ദർശകർ വന്നാൽ, ആ അടച്ചിട്ട വാതിലുകൾക്കപ്പുറം ചിലർ വരും, ഇവിടുത്തെ സംസാരം ഒളിഞ്ഞിരുന്നു കേൾക്കാൻ. ഈ ഒറ്റപ്പെടൽ ഇന്നെനിക്ക് ഒരു ശീലമായിക്കഴിഞ്ഞിരിക്കുന്നു. ശീലമാക്കിത്തീർത്തു എന്നു പറയുന്നതാവും ശരി. ആയിരക്കണക്കിന് പതിനായിരക്കണക്കിന് ആളുകളെ ധ്യാനിപ്പിച്ചു ശീലമുള്ള ഞാനും ഇന്നൊരു മൗനധ്യാനത്തിലാ. കർത്താവിന്റെ ഏറ്റവും അടുക്കലിരുന്ന്, അവന്റെ സ്വരമാത്രം കേൾക്കുന്ന ആഴമേറിയ ധ്യാനം." അത് പറഞ്ഞ് സിസ്റ്റർ ഒരു ദീർഘനിശ്വാസത്തിൽ മൗനംപുണ്ടു.

അവർ തുടർന്നു: "പക്ഷേ, അവർ എന്നെ ഒറ്റപ്പെടുത്തുന്നതിന്റെ കാരണമാ എനിക്കു മനസ്സിലാകാത്തത്. ഞാൻ എന്റെ കുടുംബപ്പിറപ്പിനെപ്പോലെ കരുതി സ്നേഹിച്ച എന്റെ സഹോദരിയുടെ ഒരു ദുരവസ്ഥയിൽ കൂടെനിന്നതിനോ...?; അതോ, ഫ്രാങ്കോയുടെ വൃത്തികേടിനെ അംഗീകരിക്കാത്തതിനോ...? സഭയെ ഞാൻ കുറ്റപ്പെടുത്തില്ല. ഫ്രാങ്കോ പിതാവിന്റെ തെറ്റിനെ ചൂണ്ടിക്കാണിക്കുകമാത്രമേ ഞാൻ ചെയ്തിട്ടുള്ളൂ. തെറ്റിനെ തെറ്റെന്നല്ലേ പറയേണ്ടത്? ശരിയെന്നു പറഞ്ഞാൽ, എന്റെയീ ഉടുപ്പിന്റെ വിലയെന്താ? എന്റെ സന്ന്യാസ ജീവിതത്തിന്റെ അർത്ഥമെന്താ?"

സിസ്റ്ററിന്റെ ഓരോ ചോദ്യവും ചാട്ടുളിപ്പോലെ



“ലിസിക്ക് എന്നാത്തിന്റെ കൃഷ്ടമാ? അവശ്യമില്ലാത്ത കാര്യത്തിൽ വെറുതേപോയി തലയിടണ്ട; ലിസി സഭയ്ക്കെതിരെയൊണ് സംസാരിക്കുന്നത്; ലിസി ഒരാൾ പറഞ്ഞതുകൊണ്ട് പിതാവിന് ഒന്നും സംഭവിക്കാൻ പോകുന്നില്ല.

തിരുസഭയുടെ തിരുനെറ്റിയിൽ തറച്ചു കൊള്ളൻ പോന്നതായിരുന്നു. ഉള്ളു പൊള്ളിയ വേദനയുടെ ആ നിലവിളികൾ കേൾക്കേണ്ട കാര്യത്തിന്റെ വക്താക്കൾക്ക് അതറിയാനുള്ള ഹൃദയാലുതം നഷ്ടമായിരിക്കുന്നു. അവർക്ക് സാഡിസ്റ്റ് മനോഭാവത്തോടെ മാറിയിരുന്ന് ചിരിക്കുവാനേ അറിയൂ എന്നായിരിക്കുന്നു.

“ഒറ്റപ്പെടുത്തി പീഡിപ്പിച്ചു മാനസികമായി തളർത്തുക എന്നതാണ് ഇവരുടെ രീതി. കോടതികളുടെ പരിഗണനയിലാണ് കേസ് എന്ന തുകൊണ്ടും, പൊതുസമൂഹത്തിന്റെ നോട്ടം ഉള്ളതുകൊണ്ടും മാത്രം ഞാൻ ഇങ്ങനെ ജീവിക്കുന്നു; അല്ലായിരുന്നുവെങ്കിൽ, നിർബന്ധിതമെഡിക്കേഷനിലൂടെ അവരിന് എന്നെ മനോരോഗിയാക്കിയേനെ. ഇല്ലെങ്കിൽ മറ്റൊരു അഭയാ; അല്ലെങ്കിൽ, ദുർഗ്ഗമ മരണത്തിൽപ്പെട്ട മറ്റൊരാൾ കന്യാസ്ത്രീയെയുംപോലെ ഒരാൾ!” - അവർ പറഞ്ഞു.

ഇടവകപ്പള്ളിയിൽ കുർബാനസമയത്ത് ഒരാൾപോലും സിസ്റ്ററിന്റെയടുത്തു നിൽക്കാറില്ല. വികാരിയച്ചൻ മിണ്ടാറില്ല. സിസ്റ്ററിന് മാവോയിസ്റ്റ് ബന്ധവും സാത്താനിസ്റ്റ് ബന്ധവും ഉണ്ടെന്നു പ്രചരിപ്പിച്ചു ഇടവകക്കാരെ അകറ്റിനിർത്തിയിരിക്കുന്നു. ഒരാലോഷപരിപാടിയിലും സിസ്റ്ററെ ബന്ധപ്പെടുത്താറില്ല. സിസ്റ്ററിന്റെ മനസ്സ് മാറാനും പൈശാചികബന്ധനമൊഴിയാനും പ്രത്യേക കുർബാനയും ആരാധനയും നൊവേനയും നടത്താൻ കോൺവെന്റിലെ മറ്റ് കന്യാസ്ത്രീമാർ സമയം കണ്ടെത്തുന്നു!

“കോൺഗ്രിഗേഷനിലെ അംഗങ്ങളായ കന്യാസ്ത്രീമാർ പ്രത്യേക നിയോഗംവെച്ചു, ഒരാൾ ഇത്ര സുകൃതജപങ്ങൾ ചൊല്ലുകയെന്നത് നിർബന്ധമാണ്. അത് ഓരോ കന്യാസ്ത്രീയും തന്റെ ജീവിതത്തിലെ കടമയും പുണ്യപ്രവൃത്തിയുമായാണ് കരുതുന്നത്. എന്നാൽ എന്റെ മദർ ജനറാൾ എന്നോട് പറഞ്ഞത്, ലിസിയുടെ പ്രാർത്ഥനയും നിയോഗവും സുകൃതജപവുമൊന്നും ഇനി ഈ സന്യാസസമൂഹത്തിന് ആവശ്യമില്ല എന്നാണ്. ഒരു കന്യാസ്ത്രീ എന്നനിലയിൽ എനിക്കു കിട്ടിയ ഏറ്റവും വലിയ പ്രഹരമായിരുന്നത്,” അവർ പറഞ്ഞു.

ഏറെ തകർന്നുപോയ മറ്റൊരു സംഭവവും ഗദ്ഗദത്തോടെ അവർ പങ്കുവെച്ചു: “2019-ലെ വലിയ ആഴ്ച (Holy week); 50 നോയമ്പിന്റെ അവസാനത്തെ ആഴ്ച. ഏതൊരു ക്രിസ്ത്യാനിയും മനമുരുകി പ്രാർത്ഥിക്കുകയും, പരിത്യാഗത്തിൽ പാപക്കരകളെല്ലാം കഴുകുകയും വിശുദ്ധിയുടെ തണലിൽ അഭയംതേടി കർത്താവിന്റെ

പീഡാസഹനം മനസ്സിലാവാഹിച്ച് കണ്ണീർ വാർക്കുകയും ചെയ്യുന്ന നാളുകൾ. കുടുംബത്തിലെ എല്ലാവരും ഒത്തുചേർന്ന് തിരുവത്താഴത്തിന്റെ ഓർമ്മയിൽ അപ്പം മുറിക്കുന്ന പെസഹാ വ്യാഴം. അത് ആചരിക്കാതിരിക്കുന്നത് കുടുംബത്തിൽ മരണം നടന്നാൽമാത്രമാണ്. എന്നാൽ ഇക്കൊല്ലം ഈ പെസഹാ എന്റെ കുടുംബമായ ഈ മഠത്തിൽ ആചരിച്ചില്ല. ആരാണ് ഇവിടെ മരണപ്പെട്ടത്?”

അത് പറഞ്ഞ് സിസ്റ്റർ താഴേക്ക് നോക്കി അൽപ്പനേരം മിണ്ടാതിരുന്നു. “എനിക്കിപ്പോഴും ഉറപ്പാ, ഞാൻ തെറ്റൊന്നും

“പക്ഷേ, അവർ എന്നെ ഒറ്റപ്പെടുത്തുന്നതിന്റെ കാരണമാ എനിക്കു മനസ്സിലാക്കാത്തത്. ഞാൻ എന്റെ കൂടെപ്പിറപ്പിനെപ്പോലെ കരുതി സ്നേഹിച്ച എന്റെ സഹോദരിയുടെ ഒരു ദുരവസ്ഥയിൽ കൂടെനിന്നതിനോ..?; അതോ, ഫ്രാങ്കോയുടെ വൃത്തികേടിനെ അംഗീകരിക്കാത്തതിനോ....? സഭയെ ഞാൻ കുറ്റപ്പെടുത്തില്ല. ഫ്രാങ്കോ പിതാവിന്റെ തെറ്റിനെ ചൂണ്ടിക്കാണിക്കുകമാത്രമേ ഞാൻ ചെയ്തിട്ടുള്ളൂ. തെറ്റിനെ തെറ്റെന്നല്ലേ പറയേണ്ടത്? ശരിയെന്നു പറഞ്ഞാൽ, എന്റെയീ ഉടുപ്പിന്റെ വിലയെന്താ? എന്റെ സന്യാസജീവിതത്തിന്റെ അർത്ഥമെന്താ?”

ചെയ്തിട്ടില്ല. ഞാൻ സത്യം പറഞ്ഞു. സത്യം മാത്രം. അത് നാളെയും പറയും. എനിക്കറിയാം ഞാൻ ആർക്കെതിരെയെന്ന് നിൽക്കുന്നതെന്ന്. അതെന്നെ പലരും പല തവണ ബോധ്യപ്പെടുത്തിയിട്ടുണ്ട്. സൗമ്യമായ ഭീഷണികളിലൂടെ, സ്നേഹത്തിൽ പൊതിഞ്ഞ ചതിവാക്കുകളിലൂടെയൊക്കെ.”

“ലിസിക്ക് എന്നാത്തിന്റെ കൃഷ്ടമാ? അവശ്യമില്ലാത്ത കാര്യത്തിൽ വെറുതേപോയി തലയിടണ്ട; ലിസി സഭയ്ക്കെതിരെയൊണ് സംസാരിക്കുന്നത്; ലിസി ഒരാൾ പറഞ്ഞതുകൊണ്ട് പിതാവിന് ഒന്നും സംഭവിക്കാൻ പോകുന്നില്ല. ലിസിക്കുതന്നെയാ നഷ്ടം സംഭവിക്കുക”- ഇതാണ് അവർക്കു പറയാനുള്ളത്.

“എന്റെ നഷ്ടമല്ല ഞാൻ നോക്കുന്നത്. ഞാൻ നീതിരഹിതമായി ഒന്നും പറഞ്ഞിട്ടില്ല. തെറ്റ് എത്ര വലിയവൻ ചെയ്താലും തെറ്റുതന്നെയാ-’ ഞാൻ എന്റെ വിനീതമായ നിലപാടില്ലുറച്ചുനിന്നു. എന്റെ കുടുംബാംഗങ്ങളുടെയും സമൂഹത്തിന്റെയും പിൻതുണ ഉള്ളതുകൊണ്ട് എനിക്ക് ധൈര്യമാണ്.”

കോൺവെന്റുകൾ എന്ന കോൺസെൻട്രേഷൻ ക്യാമ്പുകളുടെ കഥകൾ പുറത്ത് വന്നുകൊണ്ടിരിക്കുന്ന കാലമാണിത്. തങ്ങളുടെ ‘ആത്മീയത’യിൽ അതിരുകളില്ലാത്ത ഭോഗസുഖങ്ങൾക്കാണ് പ്രാധാന്യമെന്ന് മെത്രാൻമാരടക്കം തെളിയിച്ചുകഴിഞ്ഞു. വൈദികർ തങ്ങളുടെ ഇംഗിതങ്ങൾക്കായി കന്യാസ്ത്രീമാരുൾപ്പെടെയുള്ള സ്ത്രീവർഗ്ഗത്തെ ദുരുപയോഗംചെയ്യുന്ന ആത്മീയനെറി കേടിന്റെ അവിശുദ്ധ കാലത്തിലാണ് നാം ജീവിക്കുന്നത്. എന്ത് ചീഞ്ഞളിഞ്ഞ കാര്യങ്ങൾ നടത്താനും ഏറ്റവും നല്ല ഇടം സഭയാണെന്നു മനസ്സിലാക്കിയ കുറച്ചാളുകളുടെ

സിസ്റ്റർ ലൂസി വടക്കേലുമായി ഒരു അഭിമുഖം!



[2019 ഡിസംബർ 1-ന് എഷ്യാനെറ്റ് ന്യൂസ് ചാനൽ സംപ്രേഷണം ചെയ്ത അഭിമുഖത്തിലെ സിസ്റ്റർ ലൂസി വടക്കേലിന്റെ വാക്കുകൾ. കൂടുതൽ ആൾക്കാരിലേക്ക് എത്തിക്കുന്നതിനായി ഇത് ഇംഗ്ലീഷിൽ തർജ്ജമ ചെയ്ത്, സമൂഹ മാധ്യമങ്ങളിലൂടെ പ്രചരിപ്പിച്ചുകൊണ്ടിരിക്കുന്നു. അതിന്റെ മലയാളം പരിഭാഷയാണ് ഇവിടെ കൊടുത്തിരിക്കുന്നത്. സ്വന്തം തർജ്ജമ-എഡിറ്റർ]

“ഞാൻ പറയുന്നതെന്തെന്നും അതിന്റെ പ്രത്യാഘാതങ്ങൾ എന്തെല്ലാമായിരിക്കുമെന്നുമുള്ള തികഞ്ഞ ബോധ്യത്തോടെയാണ് ഞാൻ സാക്ഷിമൊഴി നൽകിയത്. അതു സത്യമായതുകൊണ്ടുതന്നെ, ഒരു സാഹചര്യത്തിലും ഞാനതു മാറ്റുകയോ പിൻവലിക്കുകയോ ഇല്ല.

വളരെപ്പേർ എനോടുള്ള സ്നേഹംകൊണ്ടും സൗഹൃദംകൊണ്ടും, മറ്റു കുറേപ്പേർ ശത്രുതാഭാവത്തിലും കുറേനാളായി എന്നെ ബോധ്യപ്പെടുത്താൻ ശ്രമിച്ചുകൊണ്ടിരിക്കുന്നത്, ബിഷപ്പിനെതിരെ ഞാൻ നൽകിയ മൊഴി കത്തോ

കുത്തരങ്ങായി ഇത് മാറിയിരിക്കുന്നു. സഭയുടെ ആത്മീയാടിത്തറ മാനപ്പെട്ടിരിക്കുന്നു.

എങ്കിലും, ഫ്രാങ്കോ അടങ്ങുന്ന മാഫിയാസംഘത്തിന്റെ പിടിയിൽനിന്നു സഭയെ രക്ഷപ്പെടുത്തുവാനുള്ള ഒരു വഴി തുറന്നുകിട്ടിയ സമയം കൂടിയാണിത് എന്നു നാം കണക്കാക്കണം. അവിടവിടെ കനലുകൾ തെളിഞ്ഞു കത്തിത്തുടങ്ങിയിരിക്കുന്നു. ഈ കനലുകൾ കെട്ടുപോകാതെ ഉറങ്ങിക്കൊടുത്ത് അഗ്നിയാക്കി പടർത്തണം.

പ്രബുദ്ധരായ കേരളസമൂഹം ലിസിസിസ്റ്ററുടെ വീട്ടുതടങ്കലിനെതിരെ ഇടപെടണം. ഒരു സ്ത്രീയാണവർ. സ്ത്രീകൾക്കു സുരക്ഷ, സ്ത്രീസംരക്ഷണം, സ്ത്രീസ്വാതന്ത്ര്യം... അങ്ങനെ സ്ത്രീയുടെ മാനസിക-സാമൂഹിക കാര്യങ്ങളിലെല്ലാം മുന്നേറ്റമുണ്ടാക്കാൻ ഇവിടുത്തെ സർക്കാർ പ്രതിജ്ഞാബദ്ധമാണെന്ന് ആവർത്തിച്ച് അവകാശപ്പെടുമ്പോഴാണ്, കേരളത്തിൽത്തന്നെ ഒരു സ്ത്രീ ഇങ്ങനെ ക്രൂരമായി വീട്ടുതടങ്കലിൽ മാനസികമായി പീഡിപ്പിക്കപ്പെടുന്നത് എനോർക്കുക. അതിലിടപെടാൻ ബാധ്യസ്ഥരായവർ മൗനംപുകുന്നതെന്തുകൊണ്ട്?

മാനുഷിക-സാമൂഹിക ഇടപെടലുകൾക്കായി

‘എളിയവരായ എന്റെ ഈ സിസ്റ്റർമാരോട് നിങ്ങൾ ചെയ്യുന്നതെന്തോ അത് എനോടാണ് നിങ്ങൾ ചെയ്യുന്നത്.’

ലിക്കാസഭയ്ക്കു നാണക്കേടുണ്ടാക്കുമെന്നും സഭയുടെ വിശുദ്ധിയും അന്തസ്സും തകരാറാകുമെന്നുമാണ്. അവർ എന്റെ ധ്യാനഗ്രൂപ്പിലെ അംഗങ്ങൾ വഴിയും സുഹൃത്തുക്കൾ വഴിയും എനിക്കയയ്ക്കുന്ന സന്ദേശങ്ങളിൽ പറയുന്നത്, ഇത്തരമൊരു കുറ്റകൃത്യം ബിഷപ്പ് ചെയ്തതായി വന്നാൽ, അത് സഭയെ അപകീർത്തിപ്പെടുത്തുകയും നശിപ്പിക്കുകയും ചെയ്യുമെന്നാണ്. ആളുകൾ നേരിട്ട് ഫോണിലൂടെയും, സന്ദേശമായി മറ്റുള്ളവരിലൂടെയും വിവിധരീതികളിൽ, പലപ്രാവശ്യം എന്നെ ഇപ്രകാരം ബോധവൽക്കരിക്കാൻ ശ്രമിക്കുകയുണ്ടായി.

എന്നെ സന്ദർശിച്ച പ്രായമായ ഒരു സ്ത്രീ, മൊഴി എങ്ങനെ നിഷേധിക്കാം എന്നുവരെ പറഞ്ഞുതന്നു; ‘എന്തായാലും നിങ്ങളുടെ മഠത്തിലെ കുറേ സിസ്റ്റർമാരെങ്കിലും നിങ്ങൾക്ക് മനസ്സാന്നിദ്ധ്യം നഷ്ടമായെന്നു പറയുന്നുണ്ടല്ലോ. കോടതിയിലേക്കു നിങ്ങളെ വിളിച്ചുവരുത്തുമ്പോൾ, ഒരു ദിവസം എന്റെ മനസ്സ് പ്രബുദ്ധമാകുകയും അസ്വസ്ഥത

വനിതാസംഘടനകളും മനുഷ്യാവകാശ പ്രസ്ഥാനങ്ങളും കേരളത്തിൽ അനേകം ഉണ്ടെന്നിരിക്കെ, സിസ്റ്റർ ലൂസിയുടെ ഈ ദാരുണാവസ്ഥ കണ്ടില്ലെന്ന് അവയെല്ലാം നടിക്കുന്നതെന്തുകൊണ്ട്?

ശക്തമായ പിൻബലം കൊടുക്കാൻ ഗവൺമെന്റ് തയ്യാറാകുന്ന പക്ഷം കന്യാസ്ത്രീമഠങ്ങളിലെ അകത്തളങ്ങളിൽ വെന്തുരുകിക്കൊണ്ടിരിക്കുന്ന, ഗാർഹിക പീഡനമേറ്റുകൊണ്ടിരിക്കുന്ന, ശാരീരിക പീഡനവും ലൈംഗിക പീഡനവുമേറ്റുകൊണ്ടിരിക്കുന്ന ഒരുപാടാളുകൾ പുറത്തുവരും. അവർ വിളിച്ചുപറയും സത്യങ്ങൾ.

നാളെ സിസ്റ്റർ ലൂസി കൂടുതൽ പീഡിപ്പിക്കപ്പെടാതിരിക്കണമെങ്കിൽ, അവർ ഒരു മാനസിക രോഗിയായി മാറ്റപ്പെടാതിരിക്കണമെങ്കിൽ, കേരളസമൂഹം അവരുടെ ഇപ്പോഴത്തെ അവസ്ഥ മാറ്റാൻ ഉടൻ ഇടപെടേണ്ടിയിരിക്കുന്നു.

സിസ്റ്റർ ലൂസി നാളെ കേരളത്തിന്റെ നൊമ്പരമായി മാറാതിരിക്കാൻ നമുക്കൊരുമിക്കാം. ഉണർന്നു പ്രവർത്തിക്കാം.



കർത്താവിന്റെ നാമത്തിൽ

ചൈജു ആന്റണി

(ജോയിന്റ് കൺവീനർ, എസ്.ഒ.എസ്. ആക്ഷൻ കമ്മറ്റി)

ഫോൺ-9388998006

ഇത്രയേറെ അടുപ്പമുള്ള ഒരു ജനനാളമയുള്ളപ്പോൾ, ഫ്രാങ്കോയ്ക്കെതിരെയുള്ള സമരത്തിന് പിന്തുണ കൊടുത്ത സിസ്റ്റർ ലൂസിയും മുഖ്യസാക്ഷിയായ സിസ്റ്റർ ലിസ്സിയും ശിക്ഷാനടപടികൾ നേരിട്ടില്ലെങ്കിലേ അത്ഭുതമുള്ളൂ

FCC എന്ന സഭയുടെ ജനനാളമ സീറോ-മലബാർ സഭയുടെ അന്തകയായി മാറുകയാണ്. ബിഷപ്പ് ഫ്രാങ്കോയുമായുള്ള അസാഭാവിക സൗഹൃദം അവരെ അന്ധയാക്കി മാറ്റി. ഫ്രാങ്കോയുടെ നിർദ്ദേശമനുസരിച്ച് അവർ സ്വന്തം സഹോദരിമാർക്കെതിരെ ശിക്ഷാനടപടികൾ പ്രഖ്യാപിച്ചു. ഫ്രാങ്കോയിസ്റ്റുകളായ നോബിൾ പാരയ്ക്കന്റെയും പീറ്റർ കാവുവ്വറത്തിന്റെയും നിർദ്ദേശങ്ങൾക്ക് അവർ ചെവിക്കൊടുക്കുകയും അവരുടെ സഹായം തേടുകയും ചെയ്തു. അതെല്ലാം അവരുടെതന്നെ തലയിൽ തീ കോരിയിടുന്നതിന് തുല്യമായി മാറുകയായിരുന്നു.

FCC-ഫ്രാങ്കോ ബന്ധം: ഇപ്പോഴത്തെ ജനനാളമ ഡൽഹി പ്രോവിൻസിൽനിന്നുള്ള സന്യാസിനിയാണ്.

എന്നും അധികാരത്തോട് അടങ്ങാത്ത മമത കാണിച്ച അവർ ഡൽഹിയിൽ പ്രോവിൻഷ്യലായിരുന്നു; അതേ കാലഘട്ടത്തിൽ ഫ്രാങ്കോ ഡൽഹിയിലെ മെത്രാനും. ഫ്രാങ്കോയുമായുള്ള സൗഹൃദം പ്രോവിൻഷ്യൽ എന്ന നിലയിൽ അവർക്ക് അക്കാലത്ത് വലിയ ആദരവ് നേടിക്കൊടുത്തിരുന്നു. ആ സൗഹൃദം അവർ ആസ്വദിച്ചിരുന്നു. പിന്നീട് ഫ്രാങ്കോ ജലന്ധറിൽ മെത്രാനായി. ഡൽഹി പ്രോവിൻഷ്യലായിരുന്ന അവർ FCC ജനനാളമായി. FCC ജലന്ധറിൽ വളർച്ച പ്രാപിച്ചത് ഈ കാലഘട്ടത്തിലാണ്. ജലന്ധറിലെ പ്രോവിൻസിൽ മുപ്പതിലേറെ മഠങ്ങളുണ്ട്. സുഹൃത്തായ മെത്രാൻ അവിടെ ഉള്ളതുകൊണ്ട് ജലന്ധർ പ്രോവിൻസിലേക്കുള്ള മെത്രാന്റെ ഔദ്യോഗിക സന്ദർശനങ്ങൾ ജനനാളമയ്ക്ക് ഇഷ്ടവുമായിരുന്നു.

അനുഭവപ്പെടുകയും ചെയ്യുകയുണ്ടായി; ഈ മാനസ്സികപ്രശ്നംമൂലം എനിക്കു വ്യക്തതനഷ്ടമായി. സ്വസ്ഥതയില്ലായ്മയുടെ ആ ദുർബലമുഹൂർത്തത്തിലായിരുന്നു ഞാൻ മൊഴി നൽകിയത്. യഥാർത്ഥത്തിൽ അങ്ങനെയൊന്നും ഞൻ ഉദ്ദേശിച്ചിരുന്നില്ല. ഇങ്ങനെ പറഞ്ഞ് നിങ്ങൾക്ക് നിങ്ങളുടെ മൊഴി പിൻവലിക്കാനാകും. ഏതായാലും ബിഷപ്പിനെതിരെ മൊഴി നൽകരുത്. ഒരു വ്യക്തിയുടെ വേദപഠനം ശിഖരങ്ങളുണ്ടെന്നതുപോലെയാണിത്. ബിഷപ്പിനെതിരെ ഇങ്ങനെ പരാതി നൽകുന്നപക്ഷം കത്തോലിക്കാസമുദായത്തിനു വളരെ സഹിക്കേണ്ടതായി വരും. അതുകൊണ്ട് സിസ്റ്ററേ, ദയവായി നിങ്ങളുടെ മൊഴി പിൻവലിക്കൂ. അതിനും ഞാനിങ്ങനെ മറുപടി നൽകി: “ഒരിക്കലും, ഏതു സഹചര്യത്തിലും ഞാൻ നൽകിയമൊഴി നിഷേധിക്കില്ല. ഒരു തെറ്റു സംഭവിച്ചു, ഞാൻ അതിലൊരു സാക്ഷിയാണ്, ഞാൻ സത്യത്തോടും എന്റെ മൊഴിയോടും ചേർന്നു നിലകൊള്ളും. ബിഷപ്പ് ഫ്രാങ്കോ ചെയ്തത് തെറ്റാണ്. അദ്ദേഹം ശിക്ഷിക്കപ്പെടണം. അതിലൂടെ പരാതിക്കാരായ കന്യാസ്ത്രീക്കു നീതി ലഭിക്കണം. നീതി നിലനിൽക്കണം.”

കേരളത്തിനു പുറത്ത് ഒരു മിഷൻ പ്രദേശത്തെ മെത്രാനാണ് ഫ്രാങ്കോ. അദ്ദേഹത്തിന് അതിവിപുലമായ സ്വാധീനവും സമ്പത്തും ശക്തിയുമുണ്ട്. അതുകൊണ്ടാണ്, കേരളത്തിലെത്തി ഈ കന്യാസ്ത്രീക്കെതിരെ അതിക്രമം നടത്തി രക്ഷപെടാമെന്ന ധാരണ അദ്ദേഹത്തിനുണ്ടായത്.

കേസന്വേഷണവും എതിർവിസ്താരവും സത്യസന്ധ

മായും കഴിവുറ്റരീതിയിലും നടത്തി വേണ്ടതുപോലെ പൂർത്തീകരിക്കുന്ന പക്ഷം, എനിക്കു പൂർണ്ണവിശ്വാസമുണ്ട്, അദ്ദേഹം ശിക്ഷിക്കപ്പെടും. ഇതിനിടയിൽ, പണംകൊണ്ടോ കൈക്കൂലികൊണ്ടോ അധികാരദുർവിനിയോഗംകൊണ്ടോ സാക്ഷികൾ സ്വാധീനിക്കപ്പെടുകയും തെളിവുകൾ താറുമാറാക്കപ്പെടുകയും ചെയ്താൽ, അല്ലെങ്കിൽ ബന്ധപ്പെട്ട ഉദ്യോഗസ്ഥർ അവരുടെ കർത്തവ്യനിർവ്വഹണത്തിൽനിന്ന് ഒഴിഞ്ഞുമാറിയാൽ, അദ്ദേഹം ശിക്ഷിക്കപ്പെടാതിരിക്കാൻ സാധ്യതയുണ്ട്. പക്ഷേ, അദ്ദേഹം ശിക്ഷിക്കപ്പെടേണ്ടതുണ്ട്; കഴിഞ്ഞ 10 മാസമായി ഏകാന്തയായി, ഒറ്റപ്പെട്ട്, കത്തോലിക്കാസമുദായത്തിന്റെ ഒരു ശത്രുവെന്നമട്ടിൽ അപമാനിക്കപ്പെട്ട്, പിശാചിന്റെ വക്കീലായി അധികേഷപിക്കപ്പെട്ട് ഞാനിവിടെ കഴിയുന്നത് അതിനുവേണ്ടിയാണ്. ഈ വേദന, തീവ്രമായ ഈ വേദന, ഞാനനുഭവിക്കുന്നത് ഇതിന്റെ പൂർത്തീകരണം പ്രതീക്ഷിച്ചാണ്.

അതുകൊണ്ട് എന്നെ സംബന്ധിച്ച്, എത്രയും നേരത്തെ കോടതിനടപടികൾ നടത്തി ഈ കേസ് പൂർത്തിയാക്കുന്നുവോ, അത്രയും നേരത്തെ എനിക്ക് ഇന്നത്തെ അവസ്ഥയിൽനിന്ന് മോചനമുണ്ടാകും. ഈ ഏകാന്തതയും, എന്റെ കന്യാസ്ത്രീസമൂഹത്തിന്റെയും സഭാസമൂഹത്തിന്റെയും ക്രിസ്തുവിന്റെയും ഒരു ശത്രുവായി എന്നെ ശരവ്യമാക്കുന്ന അവസ്ഥയും അസ്സഹ്യമായ ഒരു തലത്തിൽ എത്തിക്കഴിഞ്ഞിരിക്കുന്നു.”



സി. ആൻ ജോസഫ് - FCC മദർ ജനറൽ



സി. ലൂസി-FCC



സി. ലിസി-FCC

ഫ്രാങ്കോയാകട്ടെ, ജലന്ധർ പ്രോവിൻസിന് കൈ നിറയെ സഹായങ്ങൾ ചെയ്തുകൊണ്ടിരുന്നു. ഫ്രാങ്കോയുടെ സ്വന്തം MJ കോൺഗ്രിഗേഷന്റെ ഫോർമേഷൻ നടത്തിയിരുന്നത് FCC ജലന്ധർ പ്രോവിൻഷ്യൽ ഹൗസിലായിരുന്നു. ഫ്രാങ്കോയുടെ പൗരോഹിത്യ ജൂബിലിയാഘോഷങ്ങൾ നടന്നത് എറണാകുളത്തെ FCC ജനറലിൽ ആയിരുന്നു.

ഇത്രയേറെ അടുപ്പമുള്ള ഒരു ജനറാളമ്മയുള്ളപ്പോൾ, ഫ്രാങ്കോയ്ക്കെതിരെയുള്ള സമരത്തിന് പിന്തുണ കൊടുത്ത സിസ്റ്റർ ലൂസിയും മുഖ്യസാക്ഷിയായ സിസ്റ്റർ ലിസിയും ശിക്ഷാനടപടികൾ നേരിട്ടില്ലെങ്കിലേ അത്ഭുതമുള്ളൂ.

ജസ്റ്റീസ് ഫോർ സിസ്റ്റർ ലൂസി

സിസ്റ്റർ ലൂസിക്കെതിരെ നടപടിയെടുത്തത് അവരുടെ പഴയകാല ചെയ്തികളുടെ വെളിച്ചത്തിലല്ല എന്ന് മനസ്സിലാക്കാൻ വലിയ ബ്രില്ലന്റ് ഒന്നും ആവശ്യമില്ല. ജനറാളമ്മ സിസ്റ്റർ ലൂസി വിഷയത്തിൽ ഇടപെടുന്നത് 2019 ജനുവരി ഒന്നിനുശേഷമാത്രമാണ്. എന്നുവെച്ചാൽ, സെപ്റ്റംബർ മാസത്തെ സമരത്തിൽ പങ്കെടുത്തിനുശേഷം. ആദ്യത്തെ ഷോ-കോസ് നോട്ടീസിൽ സമരത്തിൽ പങ്കെടുത്ത കാര്യം ആരോപണമായി ഉന്നയിക്കുകയും, പിന്നീട് മറ്റു നോട്ടീസുകളിൽനിന്ന് അത് ഒഴിവാക്കുകയും ചെയ്തു. സിസ്റ്റർ ലൂസിക്കെതിരെ സഭാപരമായ നടപടികൾ എടുത്തതിനെതിരെ കേരളസമൂഹം കാര്യമായി പ്രതികരിച്ചില്ല. അവരെ പിന്തുണച്ച് 'കാത്തലിക്ക് ലേമെൻസ് അസോസിയേഷൻ' ആണ് ആദ്യമായി രംഗത്തു വരുന്നത്. അവരെ അതിന് പ്രേരിപ്പിച്ചത് FCC-യുടെ ഉപദേശകനായ നോബിളിച്ചനാണ്. നോബിളിച്ചൻ നിരന്തരമായി വീഡിയോ ഇറക്കിയതിന്റെ പശ്ചാത്തലത്തിലാണ് 'ജസ്റ്റീസ് ഫോർ സിസ്റ്റർ ലൂസി' എന്ന സാമൂഹികപ്രസ്ഥാനം ഉടലെടുത്തത്. 'കാത്തലിക്ക് ലേമെൻസ് അസോസിയേഷൻ' സഭാ സ്നേഹികളുടെ ഒരു പ്രസ്ഥാനമായിരുന്നെങ്കിൽ, 'ജസ്റ്റീസ് ഫോർ സിസ്റ്റർ ലൂസി' ഒരു സ്വതന്ത്രപ്രസ്ഥാനമാണ്. അന്യസഭകളിൽപ്പെട്ടവരും നിരീശ്വരവാദികളും പരിസ്ഥിതിവാദികളും മനുഷ്യാവകാശപ്രവർത്തകരുമടക്കം പലരും അതിലുണ്ട്. യഥാർത്ഥത്തിൽ ഈ പ്രസ്ഥാനത്തിന് വെള്ളവും വളവും നൽകി അതിനെ വളർത്തിയത് നോബിൾ പറയ്ക്കൽ എന്ന വൈദികനാണ്. അതായത്, ആ വൈദികന്റെ ചെയ്തികളിലൂടെയുണ്ടായവെങ്കിൽ, 'ജസ്റ്റീസ് ഫോർ സിസ്റ്റർ ലൂസി' എന്ന പ്രസ്ഥാനം വളർച്ചയെത്താതെ നിന്നുപോയേനെ...

കത്തോലിക്കാസഭയുടെ വിശ്വാസ്യത ചോദ്യംചെയ്യപ്പെടുന്ന സ്ഥിതിവിശേഷങ്ങളിലേക്ക് കാര്യങ്ങൾ നയിക്കപ്പെടുന്നുവെങ്കിൽ, ആ സാഹചര്യം സൃഷ്ടിച്ചതിന്റെ

ഉത്തരവാദിത്വത്തിൽനിന്ന് സീറോ-മലബാർ സഭാ നേതൃത്വത്തിനോ FCC ജനറാളമ്മയ്ക്കോ കൈകഴുകി മാറി നിൽക്കാനാവില്ല.

പ്രതിസന്ധികളിൽ ഉചിതമായ പരിഹാരം കാണാൻ കഴിയാത്ത, നന്മയുള്ള തീരുമാനങ്ങളെടുക്കാൻ കഴിയാത്ത, സാമൂഹിക വിഷയങ്ങളിൽ നിസ്സംഗത പാലിക്കുന്ന, വിമർശനങ്ങളെ ക്രിയാത്മകമായി വിലയിരുത്താൻ കഴിയാത്ത ഈ മെത്രാൻസമിതി സീറോ-മലബാർസഭയുടെ കടയ്ക്കൽ കത്തി വയ്ക്കുകയാണ്.

'അപ്പോൾ അവന് സുബോധമുണ്ടായി' എന്ന് ലൂക്കാ പറയുന്നത് എന്തെങ്കിലും നമ്മുടെ മെത്രാൻ സമിതിയിലും ഉണ്ടാകും എന്ന് പ്രതീക്ഷിക്കാം.

സിസ്റ്റർ ലിസി വടക്കേലിന് പോലീസ് വക ക്രിസ്മസ് കേക്ക്!

കന്യാസ്ത്രീമാരെ 'ക്രിസ്മസ്' എന്ന പദത്തിന്റെ അർത്ഥം പഠിപ്പിച്ച് കേരളാ പോലീസ്! ഒരു കന്യാസ്ത്രീമാത്തിൽ സഹസന്യാസിനിമാരാൽ അവഗണിക്കപ്പെട്ട് ഏകാന്ത വാസത്തിനു വിധിക്കപ്പെട്ട സിസ്റ്റർ ലിസി വടക്കേലിന് ക്രിസ്മസ് ആശംസകൾ നേർന്ന് മാന്തിലെത്തുകയായിരുന്നു അവർ. ഹൃദയത്തിൽനിന്ന് അവർക്കൊരു ബിഗ് സല്യൂട്ട്!

FCC സന്യാസിനീസമൂഹം ഇതു കണ്ടു പഠിക്കണം. ശത്രുവിനെ സ്നേഹിക്കണം എന്നു പറഞ്ഞ ക്രിസ്തുവിനെ പ്രഘോഷിക്കുന്ന സന്യാസിനിമാരേ, നിങ്ങളുടെ ക്രിസ്തുവിന്റെ പേര് ഫ്രാങ്കോയെന്നാണോ? ഫ്രാങ്കോ കേസിൽ മൊഴിപറഞ്ഞതിന്റെപേരിൽ ദശാബ്ദങ്ങളോളം സുവിശേഷം പ്രസംഗിച്ച സഹസന്യാസിനിയെ നിങ്ങൾ അവഗണിച്ചൊഴിവാക്കിയപ്പോൾ, ദൈവം അവർക്ക് കരുതലും കാവലുമായി നിൽക്കുന്നത് നിങ്ങൾ കണ്ടറിഞ്ഞോ.

പ്രിയ ജനറാളമ്മേ, ബിഷപ്പ് ഫ്രാങ്കോയുമായുള്ള സൗഹൃദം നിങ്ങളെ ഒരിടത്തും എത്തിക്കില്ല; പ്രത്യേകിച്ച് കർത്താവിന്റെ അടുക്കൽ. ഒന്നു കാതോർത്താൽ നിങ്ങൾക്ക് ഒരു ശബ്ദം കേൾക്കാം. അത് യേശുവിന്റെ ശബ്ദമാണ്. 'നിങ്ങളെ ഞാൻ ഒരിക്കലും അറിഞ്ഞിട്ടില്ല; അനീതി പ്രവർത്തിക്കുന്നവരേ, നിങ്ങൾ എന്നിൽനിന്ന് അകന്നു പോകുവിൻ' (മത്താ. 7:23).

ഏലിയായ്ക്ക് ഭക്ഷണം കൊടുക്കാൻ കാക്കയോട് കല്പിച്ച ദൈവം ഈ ക്രിസ്തുമസിന് സിസ്റ്റർ ലിസിയുടെയും കുറവിലങ്ങാട്ടെ കന്യാസ്ത്രീമാരുടെയും സിസ്റ്റർ ലൂസിയുടെയും കൂടെയാണ്. പ്രിയരേ, നിങ്ങൾക്ക് ക്രിസ്മസ് ആശംസകൾ!